
ଟଙ୍କା କଥା କହିଲା 


ସାପୁଆନଇ କୂଳରେ ସରଗପାଟଣା ଗୋଟିଏ ଭାରି 
ସୂହର ଗାଁ । ସେହି ଗାଁର ଜଣେ ବଡ଼ ମହାଜନ ଦାମ 
ସାହୁ । ମହାଜନ ବିଚରା ଭାରି ଭଲ ଲୋକ । ଗାଁର ସବ 
ପିଲାଙ୍କର ସେ ଅଜା । ସମସ୍ତେ ତାର ଟାପରା । 


a ରତ୍‌ aa 


ବରା, ପିଆଜି, ଜିଲାପି, ରସଗୋଲା, ସେଠି ଯାହା ଖୋଜିବ 
ତା ପାଇବ । ଗାଁରେ ଆହୁରି ଅନେକ ଦୋକାନ ଅଛି, 
ହେଲେ ସାହୁଙ୍କ ଦୋକାନରେ ସବ ପିଲାଙ୍କ ଗହଳି । ମାଛି 

ପରି ସବ୍ରବେଳେ ବେଢ଼ିଥାନ୍ତି । ଭଲ ମଣିଷକୁ ସମସ୍ତେ ଭଲ 
ପାଆନ୍ତି । ସାହୁ ଦୋକାନକୁ ସମସ୍ତେ ଯାଂନ୍ତି, କାହିଁକି ନା, 
ଯେତେ କମ ପଇସାର ମୁଢ଼ି କିଣ ପଛକେ, ଯେମିତି ହେଲେ 
ସେ ପୋଷେ ପକାଇଦେବ । ଗୋଟିଏ ରସଗୋଲା କିଣିଲେ 
ବି ସିରା ଟିକିଏ ଢାଳିଦେବ । ସେଥ୍ପାଇଁ ସବୁବେଳେ ସେଠି 
ଭିଡ଼ । 


ଦାମ ମହାଜନର ନିଜର ବୋଲି କେହି ନାହିଁ । ସେ 
ଏକା ଏକା । ପଇସା ରୋଜଗାର କରେ ସିନା, ହେଲେ 
ତାର ଭାରି ଖଟଣି । ଯେତେବେଳେ ଦେଖ, ଗରାଖ ପିମ୍ପୁଡ଼ି 
ପରି ବେଢ଼ିଛନ୍ତି । ସାହୁ ବିଚରା ଭଲରେ ଟିକିଏ କେଉଁଠି 
ବସିପାରେ ନାହିଁ । ତେଣେ ରସଗୋଲା କରୁଛି ତ ଏଣେ 
କିଏ ବରା ପାଇଁ ପାଟି କଲାଣି; ଏଣେ ବରା ଛାଣୁଛି 
ତ ତେଣେ କିଏ ମୁଢ଼ି ମାଗିଲାଣି । ହାତ ବୋଲି ତ ଦିଟା, 
କେତେ କରିବ ଏବେ ! ଝାଳନାଳରେ ବିଚରା ସରବୃଡ଼ା 
ହୋଇଯାଏ । ଏତେ କାମରେ ବି ସେ ସମସ୍ତଙ୍କୁ ବାପ 
ଲୋ, ଧନ ଲୋ କରି ହାତରେ ରଖିଥାଏ । ସେ ପଇସାକୁ 
ଯେତେ ଚିହ୍ନେ ନାହିଁ, ବେଶି ଚିହ୍ନେ ଲୋକଙ୍କୁ । 


ଦାମ ଏବେ ଠିକ୍‌ କଲା, ଆଉ ଏକୁଟିଆ ପାରିବ 
ନାହିଁ । ଏଣିକି ଯାହାକୁ ହେଲେ ଜଣକୁ ରଖିବ । ଆଜିକାଲି 
ସଂସାର ଯେମିତି, ସେଥ୍‌ରେ ସେ କାହାକୁ ଅବା ରଖିବ ! 
ଆଜି ତ ସବୁ ମିଛର ସଂସାର । ମିଛ କାରବାର ବେଶି । 
ଆପଣା ଲୋକେ ବି ପର । ସମସ୍ତେ ଖାଲି ଟାକୁ ଟାକ୍ର, 
କଅଣ ପାଇଲେ ଗିଳିଦିଅନ୍ତେ ! ଏଇ ପରା ଠାକୁର ଖାଇ 


ଖଟୁଳି ଖାଇବା ଯୁଗ । ହେଲେ ଦାମର ମନେ ପଡ଼ିଲା- 

ସଂସାର ଭିତରେ କଲେ ଘର, 


ଅଧେ ଆପଣା ଅଧେ ପର । 


ପର ହୁଅନ୍ଧ ପଛେ, ଯାହାକୁ ହେଲେ ଗୋଟିଏ ରଖିବାକ୍ର 
ହେବ । ପରୀକ୍ଷା କରି ରଖୁ ରଖୁ ଯାହା କପାଳେ ଥୁବ । 


ଗାଁରେ ପଢ଼ା ପିଲା ଅନେକ ଅଛନ୍ତି । କିଏ ଗାଇ 
ଜଗୁଛି ତ କିଏ ଗୋବର ଗୋଟାଉଛି । ଦାମ ଠିକ୍‌ କଲା, 
ଏହି ପିଲାଙ୍କ ଭିତରୁ ଭଲ ପିଲାଟିଏ ହେଲେ ଚଳିଯିବ । 


ଦିନେ ବିନ ବୋଲି ପଲାଚିଏ ଦୋକାନକ୍ର ମୁଢ଼ି କିଣିବାକୁ 
ଆସିଥୂଲା । ଦାମ ପଚାରିଲା “ବିନ, ତୂ ଏଣେ ତେଣେ 
ବ୍ରଲୁଛୁୁ ଆମ ଦୋକାନରେ ଆସି କାମ କରନ୍ତୁ ନାହିଁ ? 
ମିଠାଇ, ରସଗୋଲା ତିଆରି ଶିଖନ୍ତୁ ପଇସା ବି ପାଆନ୍ତୁ ।” 

ବିନ ଜୀବନରେ ଏମିତି କଥା କେବେ ଶୁଣି ନ ଥୁଲା । 
ତାକୁ ସପନ ପରି ଲାଗିଲା । କେଡ଼େ ମଜା କଥା । ମହାଜନ 


ନ ଥ୍ଲା ବେଳେ ସେ ଗୋଟାଏ ରସଗୋଲା ବିକି ଦେଉଥାନ୍ତା 
ତ, ଗୋଟିଏ ପାଟିକି ପକାଇ ଦେଉଥାନ୍ତା । ରସଗୋଲା 
ସିରା ବି ଟିକିଏ ଟିକିଏ ଚାଟି ଦେଉଥାନ୍ତା । ଭାବୁ ଭାବର 
ତା ପାଟିରୁ ଥୋଲାଏ ନାଳ ତା ଛାତି ଉପରେ ଖସି ପଡ଼ିଲା । 
ମହାଜନ ନ ଦେଖୁଣୁ ସେ କାନି ଅଗରେ ପୋଛି ପକାଇଲା । 


ବିନ କହିଲା, “ଦାମ ଅଜା, ମୋର ଭାରି ମନ 
ହେଉଛି, ତମ ପାଖରେ ରହି କାମ କରନ୍ତି । ହେଲେ, 
ମତେ କଅଣ ତମ କାମ ଆସିବ ୨?” 

ଦାମ କହିଲା, “କଅଣ ! ତୁ ପରା ପାଠ ପଢ଼ିଛୁ । 
ସାଟିପିକଟ ପାଇଛୁ ! ଏଇଟା କେଉଁ କାମ ଯେ ଆସିବ 
ନାହିଁ ? ଆଳୁ, ତୁ ଆଗ ଘର ଓଳା ତ, ଦେଖିବା, କେମିତି 
ଓଳାଇ ଶିଖିଛୁ !? 

ଘର ଓଳାଉ ଓଳାଉ ହଠାତ୍‌ ବିନ ଦେଖିଲା, କଅଣ 
ଗୋଟିଏ ଚକଚକ ଦିଶୁଛି । ପାଖକୁ ଯାଇ ଦେଖିଲାବେଳକୁ 
ଗୋଟିଏ ଟଙ୍କା । ବିନ ଟଙ୍କାଟି ଚଟ୍‌କରି ଉଠାଇନେଇ ଅଣ୍ଟାରେ 
ଖୋଷିଦେଲା । ଭାରି ଖୁସି । ଟଙ୍କାଟାଏ ଟି ! କେତେ 
ମୁଢ଼ି ହେବବ ନ ହେଲେଂ ପଚାଶ ଗ୍ରାମ ବାଦାମ ଭଜା 
ହେବ; ନାହିଁ ତ କେତେ କାନିଆ ହେବ । ବିନର ମନ 
ଏବେ ଯାଇ ସରଗ ଆର ପିଠିରେ ! 


ଛାଞ୍ଣି ରଖିଦେଇ ବିନ କହିଲା, “ଅଜା, ଘର ସଫା 
କରିଦେଇଛି, ଦେଖିବ । ଡେରି ହୋଇଗଲାଣି, ମା ଖୋଜୁଥ୍ବ; 
ମୁଁ ଟିକିଏ ଚଞ୍ଚଳ ଯାଉଛି । ହଁ, ଅଜା ! କେଉଁ ଦିନଠାରୁ 
କାମକ୍ର ଆସିବି ?” 

ଦାମ କହିଲା, “ଆଳୁ, ତୁ ଆସନ୍ତା ଶୁକ୍ରବାର ଦିନ 

ଆସିବୁ । ହେବା ନ ହେବା ସାରା କଥା ଶୁଣିଯିବ୍ୁ ।”” 
ବିନ ପବନ ପରି ଘରକୁ ଦୌଡ଼ି ପଳାଇଲା । 

ବିନ ଯିଝଵି। ପରେ ଦିନେ ପବନି ଆସି ପହଞ୍ଚଲା । 

ଦାମ ତାକୁ ପଚାରିଲା, “କିରେ ପବନି, ପବନ ପରି ତୁ 

ଏଣେ ତେଣେ ଫୁଙ୍ଗୁଳା ବୁଲୁଛୁଃ ଆମ ଦୋକାନରେ ଆସି 

କାମ କରନ୍ତୁ ନାହିଁ ? କାମ ବି ଶିଖନ୍ତୁ ପଇସା ତ ପାଆନ୍ତୁ ।”' 


ଖୁସିରେ ପବନିର ଦେହ ହାତ ଉଷୁମ ହୋଇଗଲା । 
ପହିଲେ ତା ପାଟିରୁ କଥା ବାହାରିଲା ନାହିଁ । ସେ ହାତରେ 
ରସଗୋଲା ତିଆରି କରିବ । ଶହ ଶହ କିଲୋ ଚିନି ଓଜନ 
କରିବ । ମନ ହେଲେ ମୁଠାଏ ପାଟିକି ପକାଇଦେବ ତ, 
ଗିଲାସେ ପଣା କରି ପିଇଦେବ । ଖାଇବା କଥା ଦ୍ରରେ 
ଥାଉ, ପିଆଜିର ବାସନାରେ ତା ପେଟ ପୂରିଯିବ । ପରୂଆ 
ଆଉ କଅଣ ୨? ଯାଚିଲା ଧନ ଏବେ ଛାଡ଼େ କିଏ ? 


ଛେପ ଢୋକିଦେଇ ପବନି କହିଲା, “ଅଜା, କହିବ 
ଯଦି ମୁଁ ଆଜିଠାରୁ ରହିବି ।” 

ଦାମ କହିଲା ”” ଦେଖ ପବନି, ଆସନ୍ତା ଶୁକ୍ରବାର 
ଦିନ ଆସିବ୍ର । ହେବା ନ ହେବା ସାର କଥା ଶୁଣିଯିବ୍ୁ । 
ମୋତେ ଏଇନେ ଭାରି କାମ ଲାଗିଛି । ଟିକିଏ ଘରଟା 
ଓଳାଇଦେଇ ଗଲୁ ।”” 


ପବନି ଘର ଓଳାଉଥୁଲା; ହଠାତ୍‌ ଦେଖିଲା, ଗୋଟିଏ 
ଚକଚକିଆ ଟଙ୍କା ପଡିଛି । ଦେଖିଲାମାତ୍ରେ ଥକା ହୋଇ 
ଠିଆ ହେଲା । ନେବ କି ନାହିଁ ଟିକିଏ ଭାବିଲା । ପର 
ଧନ ଚୋରି କରିବା ପାପ, ସେ ବହିରେ ପଢ଼ିଥଲା । ହଁ, 
ଏବେ କେହି ତ ଦେଖି ନାହିଁ, ନେଲେ ଅବା କ୍ଷତି କଅଣ ? 

ଟଙ୍କାଟାରେ ସେ କେତେ ପାନ ବିଡ଼ି କିଣିବ । ସାଙ୍ଗ ପିଲାଙ୍କ 
ପାଖରେ କେତେ ବାହାଦୁରୀ ଦେଖାଇବ । ଭାବି ଭାରି ଖୁସି 


ହେଲା । ଚଞ୍ଚଳ ଯାହିତାହି ଓଳାଇଦେଇ ଘରକୁ ଛୁ କଲା । 
© 


ପବନିଠାରୁ ସାହୂଘର ଚାକିରି କଥା ଶୁଣି ତା ସାଙ୍ଗ 
ପୂନା ପୁଣି ଆସିଲା । ସେହିମିତି ଘର ସଫା କରୁ କରୁ 
ଚଙ୍କାଟି ପାଇଲା । ପାଇଲା ମାତ୍ରେ ଆଖି କାନ ବ୍ୂଜି ଅଣ୍ଟାରେ 
ଖୋଷିଲା । ପର ବାଡ଼ିରୁ ସେ ଏମିତି କେତେ ମକା, କାକୁଡ଼ି 
ଚୋରି କରିଛି । ମାଷ୍ଟ୍ରଙ୍କ ମୁଣିରୁ କେତେ ପଇସା ନେଇଛି । 
ଵାକୁ ଏଗୁଡ଼ା କିଛି ନୂଆ ଲାଗିଲା ନାହିଁ । ଭାରି ସାହସ 
ତାର । ଫେରିଗଲା ବେଳେ ଦାମ ମହାଜନକୁ କହିଲା, “ଅଜା, 
ଆମର ଆଜି କୁଣିଆ ଆସିଛନ୍ତି । ମା ଦେଇଥ୍‌ଲା ଗୋଟିଏ 
ଟଙ୍କା ବରା ନେବାକୁ । ହେଇଟି, ପଇସା ନିଅ, ଟଙ୍କାକର 
ବରା ଦିଅ ।’ 

ଟଙ୍କା କଥା କହିଲା ୭ 

ଦାମ କହିଲା “ମନେ ଅଛି ଟି ପୁନା, ଆସନ୍ତା ଶୁକ୍ରବାର 

ଦିନ ଆସିବ୍ରଃ ଚାକିରି କଥା ଦେଖିବା ।”” ପୂନାର ମନ 

ପବନ ପରି ଉଡତୁଥୁଲା । ସେ ଲମ୍ବା ଲମ୍ବା ପାଦ ପକାଇ 
ଚାଲିଗଲା । ® 


ସ୍କୁଲ ପାଠୁଆ ପିଲାଙ୍କ ଭିତରେ ଟୁନା ସବୁଠାରୁ ଚଲାକ । 
ଚାକିରି କରିବା ପାଇଁ ସେ ଆସି ମହାଜନଙ୍କ ଦୋକାନରେ 
ପହଞ୍ଲା । ମନକୁ ମନ ସେ ବହୁତ କଥା ପାଞ୍ଚଲା । ଏଇ 
ଦୋକାନରେ ରହିଲେ ରସଗୋଲା ଉପରେ ସେ ମାଲିକ 
ହୃଅନ୍ତା । ସବୁଦିନ ସନ୍ଧ୍ୟାରେ ଯେମିତି ହେଲେ ଦି'ଟା ନେଇ 
ମାଆକୁ ଦିଅନ୍ତା । କେତେ ସାଙ୍ଗ ସାଥୀଙ୍କୁ ଭୋଜି ଖୁଆନ୍ତା । 
ସମସ୍ତେ କହନ୍ତେ, ଟୁନା ଭାରି ଚଲାକ । କେଉଁଠୁ କଅଣ 
ଆଣେ, କେହି ଜାଣନ୍ତି ନାହିଁ । 

ଦାମ ମହାଜନ ଟୁନାକୁ କହିଲା, “ଟୁନି, ମୁଁ ଶୁଣେ 
ତୋର ଭାରି ବ୍ରଦ୍ଧି । ତୋରି ପରି ପିଲାଟିଏ ହେଲେ ମୁଁ 
ଟିକିଏ ଉଶ୍ଵାସ ହୁଅନ୍ତି । ନାତି, ମୁଁ ଆଉ ଏବେ କାମକୁ 
ପାରୁ ନାହିଁ ।” 


ଟୁନା କହିଲା, “ହଁ ଅଜା, ଚାକିରି କଥା ତ ଅଛି, 
ମୁଁ ଆଗ କାମ କରେ । କରିପାରିଲେ ସିନା ରହିବି ? 
ନହିଲେ ତମ ପଇସା ପାଣିରେ ପକାଇବି କିଆଁ ? 


““ଆଚୁ। ହେଉ, ଶୁକ୍ରବାର ଦିନ ଆସିବ୍ର କାମ କଥା 
ଦେଖିବା । ଆଜି ଖାଲି ଘରଟା ସଫା କରିଦେଇ ଯା । 
ନାତିଟା ପରା ! ମୋତେ ବର୍ଭମାନ ବେଳ ନାହିଁ, ଟିକିଏ 
କରିଦେଇ ଯା ।' 

୮ ଶିଶରଶିକ୍ଷା କଥାମାନା 

ଘର ଭିତରେ ପାଦ ଦେଲାମାତ୍ରେ ଟୁନା ଦେଖିଲା, 
ଦୁଆରବନ୍ଧ ପାଖରେ ଟଙ୍କାଟିଏ ପଡ଼ିଛି । ଟୁନା ଟିକିଏ ଚମକି 
ପଡ଼ିଲା । ଟଙ୍କା ଉଠାଇ ନେଇ ଅଣ୍ଟାରେ ଖୋଷିଲା । ପୁଣି 
କଅଣ ବିଚାର କଲା, କାଢ଼ିକରି ତଳୈ ପକାଇଦେଲା । 


uu 


ନାହିଁ ପରଧନ ଚୋରିକରିବା ମହାପାପ । ଘର ଓଳାଇସାରି 
ଯେତେବେଳେ ସେ ବାହାରିଯାଏ, ପୂଣି ଦେଖିଲା, ସେହି 
ଟଙ୍କାଟି ଚକ୍ଚକ୍‌ କରୁଛି । ପାନ, ବିଡ଼ି, ମିଠେଇ ସବ୍ର ତା 
ଆଖି ଆଗରେ ନାଚିଲା । ପଇସା ତ କିଛି ସେ ପର 
ପେଡ଼ି ଭାଙ୍ଗି ନେଉ ନାହିଁ, ପାଇଛି ବୋଲି ନେଉଛି । ପାଇବା 
ତ କିଛି ଚୋରି ନୁହେଁ ! ଥ୍ର କରି ଟଙ୍କାଟି ଅଣ୍ଟାରେ 
ଖୋଷି ଟୁନା ଚାଲିଲା । ଶୁକ୍ରବାର ଦିନ ଆସିଲେ ଚାକିରି 
କରିବ ତ, ଆଉ ଚିନ୍ତା କଅଣ ? 

” ଚଙ୍କା କଥା କହିଲା ନ 

ସୁନା ସେହି ଗାଁର ଗୋଟିଏ ଗରିବ ଗୁଡ଼ିଆଘର ଝିଅ । 

ଗାଁ ଚାହାଳୀରୁ ଉଠିଲା ଦିନ ଘରରେ ବସି ସେ ମୁଢ଼ି ଭାଜେ । 

ମାଆକୁ ସାହାଯ୍ୟ କରେ । ଧାନ ଚାଉଳ ଅଭାବରୁ ଏବେ 

ତାଙ୍କର ମୁଢ଼ି ବିକା କିଣା ବନ୍ଦ । ଗୁଡ଼ିଆଘର ଝିଅ ତ, 

ଦାମ ଅଜା କାମ ଦିଅନ୍ତା ବୋଇଲେ ସେ କରନ୍ତା । ଏହି 
ଆଶାରେ ଦିନେ ସେ ଦାମ ପାଖରେ ପହଞ୍ଚଲା । 


lm 
ଦାମ ପଚାରିଲା, “କିଲୋ ସୂନା, କୁଆଡ଼େ ?”' 
“'ତମରି ଆଡ଼େ ତ ଅଜା, ଆଉ କୁଆଡ଼େ ? ଆଜିକାଲି 


ତ କାଳ ମହରଗକୁ ମୁଢ଼ି ବିକା ଆଦି ବନ୍ଦ । କଅଣ କରିବି ? 
ମାଆ କହୁଛି, ଅଜା ଘରେ ଯାଇ କାମ କର । 

ଶିଶୁଶିକ୍ଷା କଥାମାଳା 
ତା ପାଟିରୁ କଥା ନ ସରୁଣୁ ଦାମ କହିଲା, “ସୂନା 
ଲୋ, ହଜିଲା ଗାଇ ଖୋଜିଲା ବେଳକୁ ମିଳେ । ମୁଁ ତୋରି 
ଲାଖି ଝିଅଟିଏ ଖୋଜୂଛି । ଦୋକାନ କଥା ବୁଝନ୍ତା, ମୋ 
କାମ ବି କରନ୍ତା ।” 


୧୦ 


ଦୋକାନରେ ଏତେ ଖଜା ମିଠାଇ, ଏତେ ରସଗୋଲା; 
ଏଡ଼େ ବଡ଼ ବଡ଼ ଚୂଲୀ, ବଡ଼ ବଡ଼ କଡ଼େଇ ଦେଖି ସୂନା 
ଡରିଗଲା । ସେ କଅଣ ସତେ ଏଡ଼େ କଡ଼ା ଉଠାଇପାରିବ ? 
କଅଳ ହାତରେ ଏତେ କାମ କରିପାରିବ ? ଏତେ ପଇସାପତ୍ରର 
ହିସାବ ରଖିପାରିବ ? ମୁହଁ ଖୋଲି ସୂନା କହିଲା, “ଅଜା, 
ମୁଁ କଣ , ପାରିବି ? ମୁଁ ସିନା ମୁଢ଼ି ମାଣକର ଚାକର, 


ou 


ଜିଲିପି ରସଗୋଲା କିଏ, ମୁଁ କିଏ ?” 


ଦାମ କହିଲା, “ହେଉ, ସେ ବଡ଼ କାମ ତ ଅଛି । 
ତୁ ପରା ଚାହାଳୀରେ ପାଠ ପଢିଛୁ ? ପାଠୋଇ ଝିଅ 
କେମିତି ଘର ଓଳାନ୍ତି, ଟିକିଏ ପରୀକ୍ଷା କରିବା । ଆଳୁ, 
ଏଇ ଘରଟା ଟିକେ ଓଳାଇ ଦେ । ସୁନା ଭାବିଲା, ତା'ପାଇଁ 
ଇଏ ଅବା କେଉଁ ପରୀକ୍ଷା । କିନ୍ତ ଏଇ ଘର ଓଳା ଯେ 
ଶେଷ ପରୀକ୍ଷା, ପିଲାମାନେ କେହି ହେଲେ ଜାଣି ନ ଥୁଲେ । 


ଛାଞ୍ଚଶି ଧରି ସୂନ୍ଧା ପାଞ୍ଚ ପାହୁଣ୍ଡ ଓଳାଇଛି କି ନାହିଁ 
ଦେଖିଲା, କଅଣଟାଏ ଚକଚକ ଦିଶୁଛି । ନିରିଖି କରି ଦେଖିଲା, 
ଟଙ୍କାଟିଏ । ଦାମ ଅଜାଙ୍କ ଅଣ୍ଟାରୁ ଖସି ପଡ଼ିଥ୍ବ ଭାବି 
ସେ ଉଠାଇ ନେଲା । ସାଙ୍ଗେ ସାଙ୍ଗେ ଯାଇ ଦାମକୁ କହିଲା, 
““ ଅଜା, ଏଇ ଟଙ୍କାଟି ବୋଧହୁଏ ତମରି ଅଣ୍ଟାରୁ ଖସି 
¡ ପଡ଼ିଛି । ହେଇଟି ନିଅ । ଏମିତି ହୂଗୁଳା ହେଲେ ତ ତମ 
' ପଇସାସବୁ ମୂଷା ନେଇଯିବେ ।” 

ଟଙ୍କା କଥା କହିଲା ୧୧ 

ଦାମ ଦେଖିଲା, ଏତେ ଅଗାଡ଼ି ଭିତରେ ଏଇ ଗୋଟିକ 
ଧାନ । ଏତେବେଳକେ ଭଲ ପିଲାଟିଏ ସେ ପାଇଲା । 
ପାଠୁଆ ମଣିଷ ତ ସଂସାରରେ ବହୁତ ! ହେଲେ ଭଲ 
ମଣିଷ କାହାନ୍ତି ୨ ଦାମ ଆନନ୍ଦରେ ସୂନାର ହାତ ଧରି 
ପକାଇଲା । ମୁଣ୍ଡ ଆଉଁଶିଦେଇ କହିଲା, “ସୁନା, ତୋ 
ନାଁଟି ଖାଲି ସୁନା ନୁହେଁ, ତୁ ପ୍ରକୃତରେ ସୂନା । ରୂପା 
ଟଙ୍କାଟାଏ ତୁ ଛୁଅନ୍ଧୁ କିଆଁ ? ଏ ଦୁନିଆରେ ସୁନା ଝିଅକୁ 

ରୂପା କେଟ ` ଅପୂର୍ବ ହେବ ନାହିଁ । ଆସନ୍ତା ଶୁକ୍ରବାର 
ଦିନଠୁ ତୁ ଏଠି ଆସି କାମ କର । ପଇସାରେ କଅଣ 
କଥା ଅଛି ? ତୁ କାମ ଶିଖିଲେ ମୁଁ ଖୁସି ହେବି । ତୋରି 
ସୁନା ହାତରେ ଲକ୍ଷ୍ମୀ ଅଛନ୍ତି ।”” ମହାଜନ ମେଞ୍ଚାଏ ମିଠାଇ 
ରସଗୋଲା ତା ହାତରେ ଦେଇ ସୂନାକୁ ବିଦା କରିଦେଲା । 

୧୨ ଟଙ୍କା କଥା କହିଲା 
ଶୁକ୍ରବାର ଦିନ ସକାଳେ ସଫାସୁତରା ହୋଇ ସମସ୍ତେ 
ଆସି ଦାମ ମହାଜନଙ୍କ ଦୋକାନ ଘରେ ପହଞ୍ଚଲେ । ବିନ, 
ପବନି, ପୂନା, ଟୁନା, ସୁନା, ସମସ୍ତେ । ସୁନାକୁ ଦେଖି ସମସ୍ତେ 
ଆଶ୍ଚର୍ଯ୍ୟ ହେଲେ । ଝିଅଟାଏ କାହିଁକି ଆସିଛି, ଟୃପୁରଟାପର 
ହେଲେ । ସେ ତ ଚାହାଳୀରୁ ଉଠି ନାହିଁ କି ସ୍କୁଲରୁ ସାଟିପିକଟ 
ପାଇ ନାହିଁ । ଏଡ଼େ ବଡ଼ ଦୋକାନରେ କେମିତି କାମ 
କରିବ ? 

ଚାହାଳୀର ସାଥୀମାନଙ୍କୁ ଦେଖି ସୁନା ଭାରି ଖୁସି 
ହେଲା । ସେମାନଙ୍କୁ ସେହି ଟଙ୍କା କଥାଟି କହିଲା । ଟଙ୍କା 
କଥା ଶୁଣିଲାରୁ ସମସ୍ତଙ୍କ ମୁହଁ କଳା ପଡ଼ିଗଲା । ଛାତି 
ଭିତରଟା ଟିକିଏ ଧଡ଼ପଡ଼ ହେଲା । ସବୁ ଚୋରଙ୍କ ମୁହଁ 
ଏବେ ଗୋଜା ! 


କିଛି ସମୟ ପରେ ଦାମ ମହାଜନ ଆସି ପହଞ୍ଚଲା । 
ମୁହଁ ତାର ଟିକିଏ ଆନମ୍ଭିଳା ଦିଶୁଥୁଲା । ସୁନା ମୁଣ୍ଡରେ ହାତ 
ଦେଇ ସେ କହିଲା, “ଏହି ସୂନା ଏକା ପରୀକ୍ଷାରେ ଜିତିଛି । 
ସେଇ ମୋ ପାଖରେ ରହିବ । ବାକି ତମେମାନେ ସମସ୍ତେ 


ଫେଲ୍‌ ।”' 


ସମସ୍ତେ ଅବାକ୍‌ ହେଲେ । ମୁହଁକୁ ତଳକୁ ପୋତି 
ଠିଆ ହେଲେ । ସୁନା ଝିଅପିଲାଟାଏ ଜିତିଲା, ଆଉ ସେମାନେ 
ପୁଅପିଲାସବୁ ହାରିଲେ । ଚୋର ମା ଯେବେ କାନ୍ଦେ, 
ଆଖି ମଳି ମଳି କାନ୍ଦେ । କହିବାର ତ କିଛି ନାହିଁ । 
ଗୋଟିଏ ଟଙ୍କା ପାଇଁ ସମସ୍ତେ ଚୋର ହୋଇ ବସିଛନ୍ତି । 


ଦାମ କହିଲା, “ଦେଖ ପିଲାଏ, ତମେ ସମସ୍ତେ 
ମୋର ଆପଣାର; ସମସ୍ତେ ମୋର ନାତି । ହେଲେ, ତୁମକୁ 
କଥାଏ ଦି'କଥା କହିଦେବା ଦରକାର । ସ୍କୁଲ ପରୀକ୍ଷା କି 

ସ୍କୁଲ ସାଟିପିକଟ କେଉଁଟା ହେଲେ ବଡ଼ କଥା ନୃହେଁ । 
ଅସଲ ବଡ଼ କଥା ହେଉଛି ମଣିଷର ଭଲ ଗୁଣ, ତା 
ସଚ୍ଜୋଚପଣିଆ । ତମର ସାଟିପିକଟ ଥାଇ ତମେ ତମ୍ଭା 
ହୋଇଛ । ସୂନାର ସାଟିପିକଟ ନ ଥାଇ ସେ ସୁନା ହୋଇଛି । 
ମୁଁ ଜାଣି ଜାଣି ସେ ଘରେ ଟଙ୍କାଟିଏ ପକାଉଥ୍‌ଲି । ସୂନା 
ଛଡ଼ା ସେ ଚଙ୍କାଟି ମୋତେ ଆଉ କେହି ଫେରାଇ ଦେଇ 
ନାହଁ । ଭାବିଲ ଦେଖି, କେଡ଼େ ଲଜ୍କାର କଥା ! ଗୋଟିଏ 


(a \\g AP AA 
7 ଏ 


PATON 
ଟଙ୍କା ଲାଗି ତମେ ଚୋର ହୋଇଛ । ପୋଷକ ପାଣିରେ 


ବୂତ଼ି ମରିଛ । ମନେ ରଖିଥ୍‌ବ, ଛୋଟ କାମରେ ଜାତି 
ଯାଏ ସିନା, ପେଟ ପୂରେ ନାହିଁ । 

“ହଁ ଚୋର ତ କେହି ଜନ୍ମରୁ ହୋଇ ନଥାଏ, 
ଅଭ୍ୟାସରୁ ହୁଏ । ଲାଉ ଚୋରରୁ କଖାରୁ ଚୋର; ସବା 
ଶେଷକୁ ଦୁନିଆ ଚୋର । ତମକୁ ଦୋକାନ ଜଗାଇବା ଯାହା, 
ଚୋରକୁ ଘର ଜଗାଇବା ସେଇଆ । ତମେ ତ ପିମ୍ପଡ଼ି 
ପରି ପିଇଯାଆନ୍ତ । 


“ଆଉ ଦେଖ, ମୁଁ ତ ତମକୁ ପରୀକ୍ଷା କରି ନାହିଁ, 
ତମକୁ ପରୀକ୍ଷା କରିଛି ମୋ ଟଙ୍କାଟି । ତମକୁ ପ୍ରକୃତ ସାଟିପିକଟ 
ଦେଇଛି ମୋ ପଇସା ।”' 

ପୂନା, ଟୂନା, ବିନ, ପବନି ସମସ୍ତେ ଥୂରି ଥ୍‌ରି ପାଦ 
ପକାଇ ଗୋଟିଏ ଗୋଟିଏ ବାହାରିଗଲେ । 

ଗଞ୍ଜେଇଡିହ ଗାଁଁ ର ଗୋରା ତକତକ ପିଲାଟିଏ 
ଗୋବରା । ଏଡ଼େ ସୁନ୍ଦର ଗୋରା ପିଲାଟିଏ, ସେଥୁରେ 
ପୁଣି ଗୋବରା ଗୋଟିଏ କି ନାଁ ! ଯିଏ ଶୁଣିବ ସେ ଆଟ 
ହସିବ । ବାପା ତା'ର ନାଁ ଦେଇଥ୍‌ଲେ ଗୋବର୍ଵନ । ମା 
ଅତି ଗେଲବସରରେ ଡାକନ୍ତି ଗୋରା । ହେଲେ, ଗାଁ ପିଲାଏ 
ଆଉ ସ୍କୁଲ ମାଷ୍ଟ୍େ ତାକୁ ଡାକନ୍ତି ଗୋବରା । 


ସତରେ ତମେ ଯଦି ତାକୁ ଦେଖନ୍ତ ତମେ ବି 
ଡାକନ୍ତ ଗୋବରା । ଯେଡ଼େ ଗୋରା ହେଉ ପଛେ, ଦେହରେ 
ଯେ ଗୋବର ବୋଳି ହେବ, ତାକୁ ଲୋକେ ଆଉ କଅଣ 
ଡାକିବେ ? ଗୋବରାର ଦେହ ସବ୍ରବେଳେ ଗୋବର ପରି 
ଗନ୍ଧାଏ । ଏଡ଼େ ସୁନ୍ଦର ଗୋରା ପିଲାଟା, ହେଲେ ଦେହରେ 
ମଇଳା ସବ୍ରବେଳେ ସର ପଡ଼ି କରି ଥାଏ । ସତକୁ ସତ 
ଗୋବରାକୂ ଦେଖିଲେ ହସ ମାଡ଼ିବ ଯେତିକି, ଅସୁଖ ମାଡ଼ିଦ 
ସେତିକି । ଏଡ଼େ ସୁନା ପିଲାଟାଏ, ସତେ ସେ ଏଡ଼େ ଅସନା ! 


ସକାଳୁ ଉଠିଲା ବେଳକୁ ଗୋବରା ଆଖିଯାକ ନେଞ୍ଜରା 


ଲାଗିଥ୍ବ । ମାଆ ଯଦି ମୁହଁରେ ପାଣିହାତ ଟିକିଏ ମାରିଦେଦେ, 
୧୫ 

କାନ୍ଦ ଦେଖିବ କଅଣ 7 ପାଟି କରି ନାଚିବ । ସତେ ଯେମିତି 
କିଏ ତାକୁ ମାରି ପକାଇଲା ! 


1/7, 

ସବୁବେଳେ ନାକରେ ତା'ର ସିଙ୍ଘାଣି, ମୁହଁରେ ମେଞ୍ଚାଏ 
ମଇଳା ଉଲୁସିକରି ଥାଏ; ହାତ ମାରିଦେଲେ ପୋଛି ହୋଇ 
ଆସିବ । ବେକମୂଳରେ ଆଉ କାନମୂଳରେ ମଇଳା ବସା 
କରିଥାଏ । କହୁଣି ଆଉ ଆଣ୍ଡ ଦେଖିବ ବୋଇଲେ ଭାବିବ, 
ସତେ ଯେମିତି ସେ କହୂୁଣିରେ ଆଉ ଆଣ୍ଡରେ ଚାଲେ । 
ଏକଦମ୍‌ କଳା କିଟିକିଟି ! 

ଗୋବରାର ବାପା ଗାଁ'ର ଜଣେ ଥୁଲାବାଲା ଲୋକ । 
ଗୋବରା ତାଙ୍କର ଗୋଟିଏ ବୋଲି ପୁଅ । ସେଥ୍ପାଇଁ ବାପା 
ତା ପାଇଁ ଗଡ଼ ହାଟରୁ ଭଲ ଭଲ ପ୍ଯାଣ୍ଟ କୂୁରୁତା ଆଣି 
ଦିଅନ୍ତି । ହେଲେ, ଘୁଷୁରିକୁ ପାଚିଲା କଦଳୀ ଦେଲେ କଅଣ 
ହେବ ? ସେ ତ ପଙ୍କରେ ଗଡ଼ିବା ଜନ୍ମ । ବାପା ସିନା 
ବାଛି ବାଛି ପ୍ଯାଣ୍ଟ କୂରୂତା ଆଣନ୍ତି ଗୋବରା ଦିନକେ 
ତାକୁ ମାଟି କରିଦିଏ । କେଉଁଠି ଗୋବର ଲାଗିଯାଏ ତ 
କେଉଁଠି ମାଟି ଲାଗିଯାଏ । ନାହିଁ ତ, ଛିଣ୍ଡି କରି ଖଣ୍ଡେ 
ଧଡ଼ି ଓହଳି ଥାଏ । ଗାଁ ଲୋକେ କହନ୍ତି ଗୋବରାଟା 
ଟିକିଏ ଅଆଡ଼ବାୟା । 


ଗୋବରାର ମଇଳା ଚେହେରା ଦେଖି ସ୍କୁଲରେ ମାଷ୍ଟ୍ରେ 
ରାଗ ହୁଅନ୍ତି । ଅନେକ ଥର କହନ୍ତି, “ଗୋବରା, ତୁ କଅଣ 
ବର୍ଷେହେଲା ଗାଧୋଇ ନାହୁଁ ? କାହିଁକି ମୁହଁ ହାତ ଏମିତି 
ଘୁଷୁରି ପରି କରିଛୁ ? ଦେଖିଲୁ ତୋ ଲୁଗାପଟା କଅଣ 
ହୋଇଛି ? ପାଠପଢ଼ା ପିଲା ଏମିତିଆ ଲୁଗାପଟା ପିନ୍ଧନ୍ତି ୨?” 


ଗୋବରା ମନେ ମନେ ଭାରି ରାଗ ହୁଏ, ଭାରି ଚିଡ଼େ, 
“ମୁଁ ମଇଳା ହେଲେ ମାଷ୍ଟ୍ରଙ୍କର କଅଣ ଯାଉଛି ?” 
ମାଷ୍ଟ୍ରେ କହନ୍ତି “ଦେଖ ଗୋବରା, ମଇଳା ହେବା 
ଭାରି ଖରାପ । ମଇଳା ହେଲେ ଚଞ୍ଚଳ ଦେହରେ ରୋଗ 
ହୁଏ । ମଇଳା ପିଲାଙ୍କୁ କେହି ଆଦର କରନ୍ତି ନାହିଁ, କେହି 
ଭଲ ପାଆନ୍ତି ନାହିଁ । ମଇଳା ପିଲା ମଇଳା କାମ କରନ୍ତି । 


—~ 


ମାଷ୍ଟ୍ରେ ଯେତେ କହିଲେ ବି ଗୋବରା ଶୁଣେ ନାହିଁ । 


ସେଇମିତି ଲମ୍ବା ଲମ୍ଭା ନଖ ରଖିଥାଏ । ତହିଁରେ ପୁଣି 
ମାଟି ପଶି ମଇଳା ଦିଶୁଥାଏ । ଲୁଗାରେ କଳା ଲାଗିଥାଏ । 

ଗେ।୨଼ ଆଙ୍ଗୁଠିରେ ଗୋବର ଲାଗିଥାଏ । 
ଦିନେ ଗୋବରା ସ୍କୁଲକୁ ଆସିବା ମାତ୍ରେ ମାଷ୍ଟେ କହିଲେ, 


“ଗୋବରା, ଯେତେ କହିଲେ ବି ତୁ ଶୁଣୁ ନାହୁଁ । ତୁ 
ଆଜି ଭାରି ମଇଳା ହୋଇଛୁ । ସଫା ପିଲାଙ୍କ ସାଙ୍ଗରେ 


ତତେ ବସା ହେବ ନାହିଁ । ତୂ ଏଇକ୍ଷଣି ଘରକୁ ଯା । 


ସଫାସୁତୁରା ହୋଇ ଆସିବ୍ର । ନ ହେଲେ ତୁ ଏ ସ୍କୁଲରେ 
ଆଉ ପଢ଼ିପାରିବୁ ନାହିଁ । ମଇଳା ପିଲାଙ୍କ ପାଇଁ ଏଠି ଜାଗା 
ନାହିଁ ।” 

ଗୋବରା ମୁହଁ ଫୁଲେଇ କାନ୍ଦକାନ୍ଦ ହୋଇ ସ୍ଞୁଳରୁ 
ବାହାରିଗଲା । 

ଗୋବରା ଗୋବରରେ ସଫା ହେଲା ୧୯ 

ସେଦିନ ଦୋଳପୂନେଇଁ। ଗାରଆଳ ପିଲାମାନଙ୍କର 

କାମ ଛୁଟି । ସେଥ୍‌ପାଇଁ ପାଖ ଗାଁ ପଧାନ ଘର ଗାଇଆଳ 
ପିଲା ସେଦିନ କାମକୁ ଆସି ନ ଥୁଲା । ପଧାନଘର ପିଆଦା 
ସେଦିନ ଗୋଟିଏ ପିଲା ଖୋଜି ବ୍ରଲୁଥୁଲା, କିଏ ଜଣେ 
ହୁଅନ୍ତା ବୋଇଲେ ଗାଇଗୁହାଳଟା ସଫା କରିଦିଅନ୍ତା । ପିଆଦା 
ବାଟ ପାଖରେ ଜଗି ବସିଥାଏ, ଯଦି କିଏ ଗୋଟାଏ ପିଲା 
ଜୂଟନ୍ତା, ତାକୁ ନେଇ ତା'ରି ହାତରେ ଗୁହାଳ ସଫା କରିଦିଅନ୍ତା । 


ସେତେବେଳକୁ ଗୋବରା ଏକୂଟିଆ ଗାଁକୁ ଯାଉଥଲା । 
ଗୋବରାକୁ ଦେଖି ପିଆଦା ଭାବିଲା, ଏଇ ପିଲାଟା ଗୋଟାଏ 
ଗାଇଆଳ ପିଲା ହେବ ବୋଧହୁଏ; ନ ହେଲେ ତା ଲୁଗାପଟା 
ଏଡ଼େ ମଇଳା ହୁଅନ୍ତା କାହିଁକି ? ଗୋଡ଼ରେ ଏତେ ଗୋବର 
ଲାଗନ୍ତା ବା କୁଆଡୁ ? ଦେଖି ପଚାରେ କଅଣ କହୁଛି । 
ହଁ ପଚାରିବି ଗୋଟେ କଅଣ ? ଧରି ନେଇଗଲେ ତ କରିବ । 
ଏଡ଼େ ମଇଳା ପିଲାଟାଏ ନିଶ୍ଚୟ ମଇଳା ସଫା କରୁଥ୍‌ବ ।”' 


ପିଆଦା ସିଧା ସିଧା ଯାଇ ଯେମିତି ଗୋବରାକୁ ଧରିଛି, 
ସେ ପାଟି କଲା, ତୁ କିଏ, ମୋତେ ଏମିତି ଧରୁଛୁ ? 

ପିଆଦା କହିଲା, “ତୁ ଏଡ଼େ ମଇଳା ଦିଶୁଛୁ । ନିଶ୍ଚୟ 
ତୁ ମଇଳା ସଫା କରୁଥ୍‌ବୁ । ନ ହେଲେ ଗୋଡ଼ରେ ତୋର 
ଏତେ ଗୋବର ଆସନ୍ତା କୁଆଡୁ ? ଚାଲ ଚାଲ, ଆଜି 
ପଧାନଘର ଗଉଡ଼ ପିଲା ନାହିଁ । ତୁ ଟିକିଏ ଗୁହାଳ ସଫା 
କରିଦେଇ ଆସିବୁ ।” 

ଗୋବରା ପାଟି କଲା, “ମୁଁ ଗୁହାଳ ସଫା କରି 
ଜାଣେ ନାହିଁ । ମୋ ହାତରେ ତ କିଛି ଜିନିଷ ନାହିଁ, 
ମୁଁ ସଫା କରିବି କେମିତି ? 

୨୦ ଶିଶୁଶିକ୍ଷା କଥାମାଳା 

ସେ ଯେତେ କାନ୍ଦିଲେ ବି ପିଆଦା ତାକୁ ଛାଡ଼ିଲା 
ନାହିଁ । ଭିଡ଼ି ଭିଡ଼ି କରି ନେଇଗଲା । ପଧାନଘର ଗୁହାଳେ 
ପୂରାଇ ଦେଇ ତାଟି କିଳିଦେଲା । ଗାଣ୍ଡୁଆଟାଏ ଧରାଇଦେଇ 
କହିଲା, “ “ଯଦି ଗୋବର ବୋହି ନ ପାରିବୁ, ତେବେ ଏକାଠି 
ଗଦାଇ ଦେ । ଆଜି ଦିନକ ଯାହାତାହା ଚଳିଯାଉ । କାଲି 
ପଛକେ ଗାଇଆଳ ପିଲା ଆସିଲେ ବୋହିନେବ ।” 


{.,;)୍:);„.a;;„ia ଏ ଧେ Ay 
AON... 


AAA a AN AY 


lr 


ଗୋବରାର ଦୁଃଖ ଏବେ ଦେଖେ କିଏ ୨ ପାଟି 
କଲେ କିଏ ବା ଶୁଣୁଛି ? ପିଆଦା ଠେଙ୍ଗା ପକାଇ ବସିଛି । 

ଗୋବରା ଗୋବରରେ ସଫା ହେଲା ୨୧ 
ସଫା କଲେ ଯାଇ ସେ ଛାଡ଼ିବ । ଗୋବରା କାହୁଥାଏ, 


ଏଣେ ଗୁହାଳ ସଫା କରୁଥାଏ । ଗୋଡ଼ ହାତ ଗୋବର 
ପଚପଚ ! କହିବ କାହାକୁ ? ନିଜ ଦୋଷରୁ ତ ଫଳ 
ଫଳିଛି । କେତେ ଥର ମା କହନ୍ତି କେତେ ଥର ମାଷ୍ଟ୍େ 
କହନ୍ତି ସଫା ହୁଅ, ସଫା ନ ହେଲେ ସଫା କାମ କରି 
ହେବ ନାହିଁ । ମଇଳା ପିଲା ଖାଲି ମଇଳା କାମ ପାଇଁ 
ଯୋଗ୍ୟ ହୁଅନ୍ତି । ସତରେ ଆଗରୁ ଯଦି ମା କଥା ମାନିଥାନ୍ତା, 
ତେବେ ଆଜି ତାକୁ ଗୋବର ଉଠାଇବାକୁ ପଡ଼ି ନଥାନ୍ତା । 
ଇସ୍‌, କି ମଇଳା, କି ଗନ୍ଧ ! 


ଗୋବରା କୌଣସିମତେ କଷ୍ଟେମଷ୍ଟେ କାମଟା 
କରିଦେଲା । ପିଆଦା କହିଲା,“ ହଁ ବେଶ୍‌ ଏଥର ଯା । 
ଏଇନେ ତୋର ବଳ ପାଇନାହିଁ । ବଡ଼ ହେଲେ ତୁ ଭଲ 
ଗାଇଆଳ ପିଲାଟିଏ ହେବୁ ।' 


ସତରେ ତମେ ଯଦି ତାକୁ ଦେଖିଥାଆନ୍ତ, ଆଶ୍ଚର୍ଯ୍ୟ 
ହୋଇ ଥାଆନ୍ତ, କେମିତି ସେ ଦିଶୁଥୁଲା । ସତେ ଯେମିତି 
ସେ ଖତଗଦାରୁ ବାହାରିଛି । କାମ ସାରି କାନ୍ଦି କାନ୍ଦି ଗୋବରା 
ଘରକୁ ଫେରିଲା । ହାତ ଗୋଡ଼ ତାର ଗୋବର । କାନ୍ଦି 
କାନ୍ଦି ମୁହଁ ଫୂଲି ଯାଇଛି । ଦେହ ମୁଣ୍ଡ ଗନ୍ଧାଉଛି । ମା 
ତାକୁ ଦେଖ୍‌ ତାଜୁବ ହୋଇଗଲେ । ବୁଝିପାରିଲେ ନାହିଁ, 
ସ୍କୁଲକୁ ଯିବା ପିଲାଟା ଏମିତି କଅଣ ହୋଇଛି । 


ଗୋବରା - ଠାରୁ ସବୁ କଥା ଶୁଣି ମା କାନ୍ଦକାନ୍ଦ 
ହୋଇପଡ଼ିଲେ । ତାଙ୍କର ଅନ୍ଧର ଲଉଡ଼ି ଗଣ୍ଡିଧନ କେତେ 
କଷ୍ଠ ପାଇଲା ସତେ ! ଖାଲି ଟିକିଏ ସଫା ହୋଇଥୁଲେ 
ଏତେ କଥା ହୁଅନ୍ତା କାହିଁକି ୨ ମା ଗୋବରାକୁ ସଙ୍ଗେ 
ସଙ୍ଗେ ଗରମ ପାଣିରେ ଧୋଇଧାଇ ଦେଇ ଭଲ ସୁନ୍ଦର 

: 99 ` ଶିଶରଶିକ୍ଷା କଥାମାନା 
ପ୍ୟାଣ୍ଟ କୂରୂତା ପିନ୍ଧାଇ ଦେଲେ; କହିଲେ, “ମୋ ଧନଟା 
ପରା, ଏଣିକି ସୂନା ପିଲା ହୁଅ । ଭେକ ଥୁଲେ ସିନା 
ଭିକ ମିଳିବ । ନହିଲେ ସମସ୍ତେ ଅସନା ମଇଳା ବୋଲି 
ହତାଦର କରିବେ ।” 

ସେଇ ଦିନୁ ଗୋବରା ସବ୍ରବେଳେ ସଫାସୁତୁରା ହୋଇ 
ବ୍ରଲିଲା । ଆଗରୁ ଯେ ତାକୁ ଦେଖ୍‌ୁଥାନ୍ତା। ସେ ଏଇନେ 
ଚିହ୍ନି ପାରନ୍ତା ନାହିଁ । ସେ ଏଡ଼େ ସଫାସୁତ୍ରରା ହୋଇଛି । 
ଆଜିକାଲି କେହି ତାକୁ ଗୋବରା ବୋଲି ଡାକନ୍ତି ନାହିଁ । 
ସମସ୍ତେ କହନ୍ତି ଗୋବର୍ଵନ ! ସତେ ଯେମିତି ସେ ଗୋବରଗାଡ଼ରୁ 
ବାହାରିଲା ଗୋଟିଏ ପଦ ! 

ଚୋରର ଭାଇ ଚୂଗୁଲିଆ 


ମଣିପୂର ଗାଁ'ର ମଧୁ ମହାପାତ୍ର ଜଣେ ଭାରି ଭଲ 
ଲୋକ । ସେ ଗାଁରେ ଏମିତି କେହି ଲୋକ ନାହିଁ, ଯେ 
ମଧୁକୁ ଚିହ୍ନେ ନାହିଁ । ମଧୁ ତ ଜଣକର କାହାରି ନୂହଁ, 
ଗାଁ ଯାକର ସମସ୍ତଙ୍କର ସେ ଅତି ଆପଣାର । ରାତି ଅଧରେ 
ଡାକିଲେ ବି ପାଖରେ ଆସି ଛିଡ଼ା ହେବ । କଥା ତ ଏମିତି 
ମଧୁର ଯେ ଶୁଣିଲେ ପେଟ ପୂରିଯିବ । ସତରେ ଏମିତି 
ଲୋକ କୋଟିକେ ଗୋଟିଏ ପାଇବା କଷ୍ଟ । 


ହଠାତ୍‌ ଦିନେ ଅବେଳରେ ମଧୂ ଘରେ କୂଣିଆ ଆସି 
ପହଞ୍ଚିଲେ । କୁଣିଆ ଦେଖୁ ମଧୂର ମା ଭାବିଲେ, ପିଠାପଣା 
ଦି'ଟା ନ କଲେ ସୁନ୍ଦର ଦିଶିବ ନାହିଁ । କିନ୍ଧ ଦେଖୁଲା 
ବେଳକୁ ଘରେ ନଡ଼ିଆ ଫାଳଟେ ନାହିଁ । ମଧୁର ଘର ପାଖରେ 
ଗାଁ ପଧାନଙ୍କ ଘର । ମଧୁ ଭାବିଲା, ଯିବ, ପଧାନଙ୍କ ଘରୁ 
ନଡ଼ିଆ ଦି'ଟା ଧାର ଆଣିବ, ପୁଣି ହାଟପାଳି ଦିନ 


ଫେରାଇଦେବ । 
୨୫ 

ମଧୁ ଗଲାବେଳକୁ ପଧାନେ ପଞ୍ଚାୟତ ଘରେ କଚେରୀ 
କରୁଛନ୍ତି । ମଧୁକୁ ଦେଖ୍ଲାମାତ୍ରେ ସେ ପାଖକୁ ଡାକି ପଚାରିଲେ, 
“ କଅଣ କିରେ ମଧ, ଏତେବେଳେ କୁଆଡ଼େ ? ' 


Mt 

\ < Ze { 
ମଧୂ କହିଲା, “ନାଇଁ ଆଜ୍ଞା, ଟିକିଏ ଆସିଥ୍ଲି ଆପଣଙ୍କ 

ଆଡ଼େ । ଆଜି ଆମର ଦିଂଚାରି ଜଣ କୁଣିଆ ଆସିଛନ୍ତି 

ଯେ ପିଠା ଖଣ୍ଡେ ଦି'ଖଣ୍ଡ କରିବା ପାଇଁ ନଡ଼ିଆ ଦ୍ବଇଟା 

ଖୋଜୂଛି । ଆଜି ତ ତହିଁକି ହାଟ ନାହିଁ, କେମିତି କଅଣ 

କରିବି, ଭାବୁଛି ।” 

. ଚୋରର ଭାଇ ଚୃଟୁଲିଆ ୨୫ 
ପଧାନେ କହିଲେ, “ମଲା ମଲା, ଏଇ କଥା । ଆଛୁ, 


ମୁଁ ସୁବିଧା କରି ଦେଉଛି, ରହ । ତୂ ପରା ଆମ ପୋଖରୀ 
ବଗିଚା ଦେଖିଛୁ ? ସେଇଠି ଗୋଟାଏ ଗଛରେ ଭଲ ଫଳ 
ହୋଇଛି । ତୁ ନିଜେ ସେହି ଗଛରେ ଚଢ଼ି ଦି'ଟା ନଡ଼ିଆ 
ତୋଳିନେବୁ । ଅନ୍ଯ କାହାକୁ ଚଢ଼ାଇବ୍ର ନାହିଁ । ମୁଁ ବଗିଚା 
ଆଡ଼େ ଯାଇଥାନ୍ତି ଯେ, ଏଇନେ ଟିକିଏ ପଞ୍ଚାୟତ କାମ 
ଲାଗିଛି । ତୁ ତ ଆମ ଘର ପୁଅ, ତୋ ସାଙ୍ଗରେ ପୁଣି 
ଲୋକଟାଏ ପଠାଇବି କିଆଁ ? ଯା, ତୁ ନେଇଯିବୁ ।” 


ମଧୁ ଯାଇ ପୋଖରୀ ବଗିଚା ଗଛରୁ ନଡ଼ିଆ ଦି'ଟା 
ନେଲା । ମା ତା'ର ପିଠା କରିସାରି ପଧାନ ଘରକୁ ପୁଞ୍ଜାଏ 
ଦି ପୁଞ୍ଜା ବି ପଠାଇଦେଲେ । 


ନଡ଼ିଆ ଧରି ମଧୁ ଯେତେବେଳେ ଗଛରୁ ଓହ୍ଲାଉଥୁଲା, 
କାନକ୍ରହା ତାକୁ ଦେଖିଲା । ଟିକିଏ ନିରିଖି କରି ଅନାଇଲା, 
ଭାବିଲା, ଏଟା ତ ମଧ, ଗଛରୁ ଓହ୍ଲାଉଛି । ଆଉ କଅଣ 
ପଧାନ ଘର ଗଛରୁ ନଡ଼ିଆ ଚୋରି କରୁଛି କି ? ପଧାନ 
ଘର ଲୋକ ତ କେହି ଦିଶୁ ନାହିଁ । ସେ ଏକା ଆସିଛି 
କେମିତି ?”” କଥାଟା କେମିତି ଆଉ ଜଣକ କାନରେ ଫୁଙ୍କିଦେବ, 
ସେଥ୍ପାଇଁ ତରତର ହୋଇ କାନକୂହା ପଳାଇଲା । ମନେ 
ମନେ ଭାବିଲା- ଆରେ, ମଧୁଆଟା କେଡ଼େ ଚୋର ସତେ ! 


ଠିକ୍‌ ସେତିକିବେଳକୁ ସେଇ ବାଟେ ଆସୁଥୁଲା 
କୁହାଳିଆ । କାନକୂହା ଯେମିତି ତାକୁ ଦେଖିଛି, ତୁନିକରି 
ତା କାନରେ କହିଦେଲା, “କୁହାଳିଆ ଭାଇ, ଗୋଟେ କଥା 
ଶୁଣିଲୁଣି ! ଆଜି ଗୋଟାଏ ଭାରି ଆଶ୍ଚର୍ଯ୍ୟ କଥା ଦେଖୁଲି । 
ବାଟରେ ଆସିଲାବେଳେ ଦେଖିଲି ପଧାନ ଘର ପୋଖରୀ 
ଗଛରୁ ମଧୂ ଦି'ଟା ନଡ଼ିଆ ଧରି ଓହ୍ଲାଉଛି । ଦିପହରେ 

C4 UNDA _t : 
ତ କେନି ନାହାନ୍ତି, ନିଛାଟିଆ ଦେଖ୍‌ ଚଢ଼ି ଯାଇଥଲା ବୋଧହୁଏ । 


ହେଲେ ମଣିଗ ଜଣକୁ ସିନା ଠକିଦେବ, ସମସ୍ତଙ୍କୁ କଅଣ 
ଠକିପାରିବ ? ପଧାନ ସିନା ଦେଖିଲେ ନାହିଁ, ହେଇଟି ମୁଁ 
ତ ପୁଣି ଦେଖ୍ଲି ! 

କୂରହାଳିଆ କହିଲା, “ଥାଉ ଥାଉ ଭାଇ, ଆଉ କହ 
ନାହିଁ । ଆରେ, ସେ ମଧୁଆଟା ସତେ ଏମିତି ଲୋକ ! 
ସମସ୍ତେ କହନ୍ତି ଖାଲି ମଧ, ମଧୂ । ଦେଖୁଲାବେଳକୁ କଅଣ 
ନା ମଧୁଆ ଗୋଟାଏ ସିନିଆ ଚୋର !” 


କରହାଳିଆ ଶୁଣିସାରି ଚାଲିଗଲା । ତମେ ତ ଜାଣ, 
ପରକଥା ଶୁଣିଲେ କହାଳିଆର ପେଟ ଖାଲି ଫୁରଟୁଥାଏ । 
କାହାକୁ ନ କହିଲାଯାଏ ତା ଚିଭଟା ଖାଲି ହଲହଲ ହେଉଥାଏ । 
ସତରେ ତା ପେଟରେ ଲୁଣ ବି ମିଳାଏ ନାହିଁ, ବାନ୍ତି ହୋଇଯାଏ । 

କୁହାଳିଆ ଯାଉଁ ଯାଉଁ ଗାଁ ପୋଖରୀ ପାଖରେ ଭେଟିଲା 
ଉଲାକୁ । କୁହାଳିଆର ତ ଜିଭଟା କେତେବେଳୁ ଖଜରବଜର 
ହେଉଥଲା, ସାଙ୍ଗେ ସାଙ୍ଗେ ସେ ଉଲାକୁ କହିଲା, ଉଲା 
ଭାଇ, ଆଜି ଗୋଟାଏ ଭାରି ଆଶ୍ଚର୍ଯ୍ୟ କଥା ମୁଁ ଶୁଣି 
ଆସିଲି । ହେଇଟି ତ କାନକୂହା ଏଇନେ ଯାଉଛି । ସେ 
ଯାହା କହିଲା, ଶୁଣିକରି ମୋ ମୁଣ୍ଡ ଟେକିନେଲା । ଆରେ 
ଭାଇ, ଶୁଣିଲୁଣି, ସେ ଯେଉଁ ମଧୂୃ, ଆମ ଗାଁ ମଧୁ ମହାପାତ୍ର 
ମ, ସେ ପରା କୁଆଡ଼େ ଗୋଟେ ଚୋର !' 

ଉଲା ପଚାରିଲା, ‘କଅଣ ହେଲା କି ?” 


“ହେଲା କଅଣ କି, ମୋତେ କାନକୂହା କହୁଥୁଲା 
ମଧୂ ଆଜି ପଧାନ ଘର ପୋଖରୀ ଗଛରେ ଚଢ଼ି ଦି'ଟା 
ନଡ଼ିଆ ଚୋରାଇ କରି ନେଉଥୁୂଲା, ସେ ଦେଖ୍ଲା ।”” 


କଥା ଶୁଣି ଉଲା ମୁଣ୍ଡରେ ହାତ ଦେଇ ଏଡ଼େ ଏତେ 
ଆଖ୍‌ କରି ଅନାଇଲା । “ଛି, ଛି, ଛି, ସେ ମଧୂଟା କେଡ଼େ 


ଚୋର ସତେ ! କିଏ ଜାଣିଥ୍‌ଲା ମଧୁ ପୁଣି ଏମିତି ହେବ 
ବୋଲି !” 


ପୋଖରୀ ତୁଠରେ ବହୁତ ଲୋକ ଗାଧୋଉଥ୍‌ଲେ ।' 
ବଡ଼କାନ ବି ତାଙ୍କ ଭିତରେ ଥୁଲା । ଉଲା ପାଣିରେ ନ 
ପଶୁଣୁ ଏଡ଼େ ପାଟି କରି କହିଲା, “ଗୋଟାଏ କଥା ଶୁଣିଲଣି 
ଭାଇ, ଆମ ଗା ମଧୂଟା କୁଆଡ଼େ ଆଜିକାଲି ଭାରି ଚୋରି 
କରୁଛି । ପୁଣି ଦିନ ଦି'ପହରେ ଚୋରି ।”” 

ପୋଖରୀରେ ଯେତେ ଲୋକ ଗାଧୋଉଥ୍‌ଲେ, ସମସ୍ତେ 
ଆଁ କରି ରହିଲେ । “ହି, କମ୍‌ ସାହସ ତ ତା'ର ନୃହେଁ । 
ଖୋଦ୍‌ ପଧାନ ଘର ବାଡ଼ିରୁ ଚୋରି କରିଛି !” 

କାନରେ ହାତ ଦେଇ ବଡ଼କାନ କହିଲା, “କଅଣ 
କହୁଛୁ, ଇଏ ତ କମ୍‌ ସାହସ ନୁହେଁ ! ପଧାନ ଘର ବାଡ଼ିରୁ 
ଚୋରି କରିବା ମାନେ ସାପ ଲାଙ୍ଗୁଡ଼ରେ ହାତ ମାରିବା । 
କାଳ ସତରେ ଲଟାରେ ପଶିଲାଣି । ନହିଲେ ଦିନ ଦି'ପହରେ 


ପଧାନଘର ବାଡ଼ିରୁ ଚୋରି ଯାଂନ୍ତା ! 


ଗାଧୋଇ ସାରି ଘରକୁ ଯାଉଁ ଯାଉଁ ବଡ଼କାନ ବାଟରେ 
ଭେଟିଲା ଚୂଗୁଲିଆକ୍ର । କହିଲା, “'ଶୁଣିଲଣି ଚୂଗୁଲି ଭାଇ, 
ସେ ଯେଉଁ ମଧୁ ନୁହେଁ, ତାକୁ ତ ପଧାନେ ଭାରି ଟେକ 
କରନ୍ତି । ଆଜି ପଧାନଙ୍କ ବାଡ଼ିରୁ ସେ ଦି'ଟା ନଡ଼ିଆ 
ମାରିନେଇହି । ଲୋକେ ପରା ଆଖିରେ ଦେଖିଛନ୍ତି ସେ 
ଗଛରେ ଚଢ଼ିଥୁଲା । ମୁଁ ବି ସେଇ ବାଟେ ଗଲାବେଳେ 
ସେ ଗଛଡ଼ାଳଟା ଟିକିଏ ହଲୁଥ୍‌ଲା । ହେଲେ ମୁ ଆଉ 
ଏତେ ନଜର ଦେଇ ନାହିଁ । ତୂ ତ ଜାଣ ପର ଜିନିଷ 
ପଡ଼ିଥ୍ବ ପଛେ ମୁଁ ଅନାଇବି ନାହିଁ ।” 

ଚୂଗୁଲିଆ ସାଙ୍ଗେ ସାଙ୍ଗେ କହିଲା, “ମୋତେ ସିନା 
ଭାଇ, ଲୋକେ ବିଶ୍ଵାସ କରନ୍ତି "ନାହିଁ, ହେଲେ ମୁଁ ସବୁବେଳେ 
ଖାଣ୍ଟି କଥା କୂହେଁ । ସମସ୍ତେ କହନ୍ତି ମଧୁଆ ଭଲ; କିନ୍ଧ 
ମୁଁ ବରାବର କହେଁ ମଧୁଆଟା ଚୋର । ହେଲେ, ମୋ 
କଥା କିଆଁ କିଏ ଶୁଣନ୍ତା ? ଏବେ ଦେଖ, ଖାଲି ତ ପଧାନ 
ଘର ନୁହେଁ; କେତେ ଦିନ ଆମ ଗଛମାନଙ୍କରେ ବି ମୋଟେ 
ନଡ଼ିଆ ରହୁ ନାହିଁ । ମୁଁ ଠିକ୍‌ ଜାଣିଥ୍‌ଲି, ଏଇ ମଧୁଆ 
ସବୁ ନେଉଛି । ଏବେ ତ ଜାଣିଲ ମୋ କଥା ସତ କି 
ମିଛ ! ଯା ହେଉ, ଏମିତିକା ଚୋର ଗାଁ'ରେ ରହିବା ଭଲ 
ନୁହେଁ । ମୁଁ ଯାଉଛି ଏଇଲାଗେ ପଧାନଙ୍କୁ କହିବି । ସେ 
ପରା ଏବେ ଗାଁ ପଞ୍ଚାୟତର ମାଲିକ ହୋଇଛନ୍ତି । ସେ 
ତାକୁ ଥାନା ହାଜତକୁ ପଠାଇଦିଅନ୍ତୁ । ତେଣିକି ହାକିମ ଯାହା 
ବିଚାର କରିବେ ।” 


ଚୂଗୁଲିଆ ଗାଧୋଇଯିବ କଅଣ, ସେଇଠାରୁ ଫେରିଲା 
ପଧାନଙ୍କ ପାଖକୁ । ସିଧା ଯାଇ ପଧାନଙ୍କୁ କହିଲା, “ଦେଖନ୍ତୁ 
ଆଜ୍ଞା, ମୁଁ ଆପଣଙ୍କ ପାଖରେ ଗୋଟିଏ ଆପରି କରିବାକୁ 
ଆସିଛି । ଏ ଗାଁ'ରେ ଆଉ ରହି ହେବ ନାହିଁ । ଆମ 
ଗାଁ ମଧୁ ସବ୍ର ଗଛରୁ ନଡ଼ିଆ ଚୋରି କରୁଛି । ଆପଣ 
ତାକୁ ଶୀଘ୍ର ଥାନାକୁ ପଠାଇ ଦିଅନ୍ତ । ନ ହେଲେ ଏ 
ଗାଁଁ ରେ ଆଉ କିଛି ଜିନିଷ ରହିବ ନାହିଁ । ନଡ଼ିଆରୁ ନାଉ, 
ନାଉରୁ କଖାରୁ, ଏମିତି ତ ସେ ସବ୍ର ବୋହିନେବ, ଆମେ 
ଚଳିବୁ କେମିତି ?”' 


ପଧାନେ ଟିକିଏ ଆଫ୯ ଅଆ ନାଲେ । “କେଉଁ 
ମଧୁ ? ସେ ମଧୁ ମହାଇ; ˆ କଥା ମେ କହୁଛ ଚୂଗୁଲି ? 
ସେ ପରା ଆମ ପାଖ ପଡ଼ିଶା । ମୁଁ ତାକୁ ପିଲାଟିଦିନ 

ଜାଣେ । ହଲିଲା ପାଣିରେ ସେ ଗୋଡ଼ ଦିଏ ନାହିଁ । ତା'ଠୁ 
ଙଲଲୋକ ଏ ଗାଁ ଗୋଟାଯାକରେ କେହି ନାହାନ୍ତି । ରାତି 
ଅଧରେ ଡାକିଲେ ବି ଠେଙ୍ଗା ପକାଇ ସେ ଠିଆ ହେବ ।”” 


ଚୃଗୁଲି କହିଲା, “ଆଜ୍ଞା, ମୁଁ କହିବି କଅଣ ? ଲୋକେ 
ପରା ଆଖିରେ ଦେଖିଛନ୍ତି, ସେ ଗଛରେ ଚଢ଼ି ନଡ଼ିଆ ପାରୁଥ୍ଲା । 
ମୋ କଥାଟା ସିନା ସତ ହେବ ନାହିଁ, ଲୋକଙ୍କ ଆଖିଟା 
କଅଣ ସତ ହେବ ନାହିଁ ୨ ଆସନ୍ତୁ ଯିବା, ଲୋକଙ୍କୁ 
ପଚାରିବା ।”? l 

ଚୋରର ଭାଇ ଚୂଗୁଲିଆ . ୩୧ 
ପଧାନେ ଯାଇ ପହିଲେ ପଚାରିଲେ ବଡ଼କାନକ୍ର, ହର, 


ତମେ ମଧୁର ନଡ଼ିଆ ଚୋରିକଥା କଅଣ ଜାଣ ?” 


ବଡ଼କାନ କହିଲା, “ଆଜ୍ଞା, ମୁଁ ଉଲାଠାରୁ ବାଟରେ 
ଶୁଣିଲି । ମଧୁ ପରା କୁଆଡ଼େ ଗଛରେ ଚଢ଼ି ନଡ଼ିଆ ଚୋରି 
କରୁଥ୍ଲା, ସେ ଦେଖ୍ଲା ।”” 


ଏକଥା ଶୁଣି ସେମାନେ ଉଲା ପାଖକୁ ଗଲେ । ଉଲା 
କହିଲା, ସେ କୁହାଳିଆଠାରୂ ଶୁଣିଛି । କୁହାଳିଆ କହିଲା, 
ସେ କାନକୁହାଠାରୁ ଶୁଣିଛି । 

ଗାଁ ଯାକ ସେ ଦିନ ହୂରି, ମଧୂ ନଡ଼ିଆ ଚୋରି 
କରିଛି । ପଧାନଙ୍କ ପଛେ ପଛେ ପିଲା ବୂଢ଼ା ସମସ୍ତେ 
ଗୋଡ଼ାଇଛନ୍ତି ମଜା ଦେଖିବା ପାଇଁ । ଶେଷରେ ପଧାନେ 
କାନକୂହାକୁ ପଚାରିଲେ, “କାନୁ, ତୁ ମଧୁର ନଡ଼ିଆ ଚୋରି 
କଥା କଅଣ ଜାଣୁ ୨?” 

' ଆଜ୍ଞା, ଜାଣିବି କଅଣ, ଆଖିରେ ପରା ଦେଖିଛି । 
ସେ ନଡ଼ିଆ ଧରି ଗଛରୁ ଓହ୍ଲାଉଥ୍ଲା । ମୋ ନିଜ ଆଖିକି 
କଅଣ ମୁଁ ଆଉ ଅବିଶ୍ବାସ କରିବି ?” 

ପଧାନେ ପଚାରିଲେ, “ଆଚୁା। କହ, କେତେବେଳେ 
ଆଉ କେଉଁଠି ସେ ନଡ଼ିଆ ପାରୁଥୁଲା । 


କାନକୂହା କହିଲା, “ଆଜ୍ଞା ଆଜି ଦିପହରେ ମୁଁ 
ଆପଣଙ୍କ ପୋଖରୀ ବଗିଚା ବାଟେ ଯାଉଥ୍‌ଲି । ନଡ଼ିଆ 
ଗଛଟା କିଆଁ ହଲୁଛି ବୋଲି ଅନାଇଲା ବେଳକୁ ଦେଖିଲି, 
କିଏ ଜଣେ ନଡ଼ିଆ ଧରି ଗଛରୁ ଓହ୍ଲାଉଛି । ଟିକିଏ ଆଡ଼େଇ 
ହୋଇ ଠିଆ ହେଲି । ଦେଖିଲି, ନଡ଼ିଆ ଦି'ଟା ଧରି ମଧୁ 
ସେଇ ବାଟେ ପାରି ହୋଇଗଲା । ଆଖିରେ ଦେଖିଛି ଆଞ୍ଚା, 

no ଶିଶୁଶିକ୍ଷା କଥାମାଳା 
ଅବିଶ୍ବାସ କରିବି କାହାକୁ ?” 

କାନକୁହାର ପାଟିରୁ କଥା ନ ସରୁଣୁ ରାଗରେ ପଧାନଙ୍କର 
ଗୋଡ଼ରୁ ମୁଣ୍ଡଯାଏ ଥରିଗଲା । ସେ ଏମିତି କଟମଟ କରି 
ଅନାଇଲେ ଯେ, ଗୁଡ଼ାଏ ଲୋକ ସେଠୁ ଡରରେ ଖସି 
ପଳାଇଲେ । ପାଟି କରି ପଧାନେ କହିଲେ, “ତମେ ଜାଣ, 
ଆଜି ଦି'ପହରେ ମଧୁ ଘରକୁ କୁଣିଆ ଆସିଥ୍‌ଲେ । ସେଥ୍ପାଇଁ 
ମଧୂ ମୋତେ ଦିଂଟା ନଡ଼ିଆ ମାଗିଥ୍୍‌ଲା ଯେ, ମୁଁ ତାକୁ 
କହିଥୁଲି ଗଛରେ ଚଢ଼ି ତୋଳି ନେବା ପାଇଁ । ସେଇ ନଡ଼ିଆ 
ସେ ନେଇଥ୍‌ବ ବୋଧହୁଏ । ଘରେ ବି ଦେଖିଲି, ମଧୁ 
ମା ଆଜି ଆମ ଘରକୁ ନଡ଼ିଆ ପିଠା ପଠାଇ ଦେଇଛନ୍ତି । 
ଆଉ ଚୋରି କରିଛି କିଏ ?” 

ସେତେବେଳକୁ ସମସ୍ତଙ୍କ ମୁହଁ ହାଣ୍ଡି କଳା; କାହାରି 
ପାଟି ଫିଟୁ ନାହିଁ । ପଧାନେ ପୁଣି ପାଟି କରି କହିଲେ, 
““ ତମେମାନେ ସମସ୍ତେ ଚୂଗୁଲିଆ । ସାତ କଥାରେ ସତୀକୁ 
ଭୁଲାଇଦେବ । ମଧୂକୁ ଏ ଗାଁ'ରେ ସମସ୍ତେ ଭଲ ପାଂନ୍ତି । 
ତମେ କେତେଟା ଚୃଗୁଲିଆଙ୍କର ବେପାର ହେଉଛି ପର ନାରେ 
ବୁଲିକରି ଗାଇବା । ମନେ ରଖିଥାଅ, ଯେ ପରପାଇଁ ଗାତ 
ଖୋଳେ, ସେ ଆପେ ଗାତରେ ପଡ଼େ । ଯେ ପର ପାଇଁ 
ନିଆଁ ଜାଳେ, ସେ ଆପେ ନିଆଁରେ ପୋଡ଼ି ହୋଇ ମରେ । 


ଚୋରିଠାରୁ ଚୂଗୁଲି ଆହୁରି ଖରାପ । ଜାଣିଥାଅ, ଚୋରି 
ଆଉ ଚୁଗୁଲି ଦି” ଭାଇ । ତୁଣ୍ଡ ବାଇଦ ପରା ସହସ୍ର 
କୋଶ । କଥା କଅଣ ଏଇଠି ରହିବ ଜି ! ଗାଁରୁ ଗାଁ 
ସାତ ଗାଁ'ରେ ବାଢ଼ିଯିବ । ତମେ ଜଣେ ଭଲ ଲୋକ 
ନା”ରେ ଏତେ ବଦନାମ କରିଛ । ତମକୁ ସବୁ ଥାନାକ୍ର 
| ପଠାଇବି; ଜେଲ୍‌ ଦିଆଇନଛି ।”? l l 

ଚୋରର ଭାଇ ଚୃଗୁଲିଆ I 


ଜେଲ୍‌ କଥା ଶୁଣି ସମସ୍ତେ କାନ୍ଦ କାନ୍ଦ ହୋଇଗଲେ । 
ପଧାନେ କହିଲେ, “ପରର ଧନ ଚୋରି କରିବା ଯାହା, 
ତା ନାଁ ଚୋରି କରିବା ସେଇଆ । ତମର ଯଦି ଭଲ 
ଗତି ଅଛି, ଯା, ସମସ୍ତେ ମଧୁର ଗୋଡ଼ ହାତ ଧରି ଦୋଷ 
ମାଗ । ନହିଲେ ଦେଖିବ କଅଣ ହେବ ।’ 


ସମସ୍ତେ ମୁହଁ ପୋତି ଚୋରଙ୍କ ପରି ଥ୍‌ର୍‌ ଥୁର୍‌ 
ଚାଲିଗଲେ । ଆଉ କଅଣ କହନ୍ତେଃ ଚୋର ମା ଯେବେ 
କାନ୍ଦେ ଆଖି ମଳି ମଳି କାନ୍ଦେ । ଗାଁ'ର ଛୋଟ ପିଲାସବ୍ର 
କୁହାକୁହି ହେଲେ, “ଆଲୋ ବାପ ଲୋ, ଆମେ କେବେ 
ହେଲେ ଚୂଗୁଲି କରିବା ନାହିଁ ଟି !'' 

ପରକୁ ମାରିଲେ ଘରକୁ 


ବଡ଼ମ୍ଭା ରାଇଜର ବଡ଼ ଗାଁ'ଟିଏ । ସେଇ ଗାଁ'ର 
ଜଣେ ବୂଢ଼ା ପଠାଣ ଫଉଦ ମିଆଁ । ଫଉଦ ଦେଖିବାକୁ 
ଠୁୂରା ଲୋକଟିଏ । ତହିଁକି କାନ ଯୋଡ଼ିକ ତା'ର ଠିଆ 
ଠିଆ ବୋଲି ପିଲାଏ ତାକୁ ଠେକୁଆ ବୋଲି ଡାକନ୍ତି । 


ଠେକୁଆର ପଲେ କୁକୁଡ଼ା, ବହୁତ ଅଣ୍ଡା ଦିଅନ୍ତି । 
ସାଇପଡ଼ିଶାଙ୍କର ଦରକାର ହେଲେ ଠେକୁଆଠାରୁ ସେମାନେ 
ଅଣ୍ଡା କିଣନ୍ତି । ଅନ୍ଯବେଳେ ଠେକୁଆ ସାକୂଲା କଥା କହେ । 
ହେଲେ, ଅଣ୍ଡା ବିକିଲାବେଳେ ସେ କାହା ମୁହଁକୁ ଅନାଏ 
ନାହିଁ । ପଇସାଟାଏ ଛାଡ଼ିବା ତ ଦୂରର କଥା, ଦେହର 
ମଳି ଟିକିଏ ବି କାହାକୁ ଦିଏ ନାହିଁ । ପରଠାରୁ ପାଇବାର 
ଆଶା ଥ୍ଲେ କେତେବେଳେ କେମିତି ପଇସାଏ ଅବା ଦିଏ । 


ସବୁ ଦିନ ସକାଳେ ଠେକୁଆ ତା ବାରିଭିତରେ ବୁଲେ । 
ହଠାତ୍‌ ଦିନେ ଦେଖିଲା, ବାରିଭିତରେ ମାଟିଲଗା ହୋଇ 
ଦି ଚାରିଟା ଅଣ୍ଡା ପଡ଼ିଛି । ଭାରି ଆଣ୍ଚର୍ଯ୍ଯୟ ହେଲା ସେ । 
କରକୁଡ଼ା ତ କେତେ ଦିନ ହେଲା ବାରିପଟକୁ ଆସୁ ନାହାନ୍ତି, 
ଅଣ୍ଡା ଆସିଲା ତେବେ କୁଆଡୁ ? ଅଣ୍ଡାଗୁଡ଼ିକ ତା ହେଲେ 

ପରକୁ ମାରିଲେ ଘରକୁ ` 


<> 


- Lo 
୬ Fh GTA 
କେତେ ଦିନ ତଳର, ଘୋଳ ହୋଇଥୁ୍‌ବ ନିଶ୍ଚୟ । ବୁଢ଼ା 
ବିଚରା ମୁଣ୍ଡରେ ହାତ ମାରି କେତେ ବିଥେଇ ହେଲା । 
ହେଲେ ବି ବୂଢ଼ାକୁ ସବୁ କଥା ଜଣା । ସେ ବିଷ ଖାଇ 
ହଜମ କରିଦେବା ଲୋକ । 

ଠେକୁଆଘରଠାରୁ ଅଳ ଦୂରରେ ରହେ ନାକୁଆ । 
ନାକୁଆକୂ ସେତେବେଳେ ଭାରି ସର୍ଦ୍ଦି ହୋଇଥାଏ । ଠେକୁଆ 
ଭାବି ଭାବି ଠିକ୍‌ କଲା, ନାକୁଆକୁ ତ ସର୍ଦ୍ଦି ହୋଇଛି; 
ବର୍ଭମାନ ଭଲମନ୍ଦ ବାସନା କିଛି ବାରି ପାରୁ ନଥ୍‌ବ । 
ଯାଉଛି, ଅଣ୍ଡାତକ ତାକୁ ମେଣ୍େଇବି । ସେ ତ ବାଡ଼ିରେ 
ବହୁତ ପନିପରିବା କରିଛି, ଫଳିଲେ ତ ମୋତେ କିଛି ଦେବ । 


ଅଣ୍ଡାତକ ଗୋଟିଏ ଟୋପିରେ ପୂରାଇ ଠେକୁଆ ଯାଇ 
¡ନାକୁଆ ପାଖରେ ହାଜର । ଅଣ୍ଡା ପାଇ ନାକୁଆ ହେଣ୍ତି 

୩୬ ଶିଶ୍ରଶିକ୍ଷା କଥାମାଳା 


ମାରି କହିଲା, “ଠେକୁଆ ଭାଇ, ତମେ ଭାରି ଭଲ 
ଲୋକ ସତେ। ଏତେ କଷ୍ଠ କରି ମୋ ପାଇଁ ଅଣ୍ଡା ଆଣିଛ । 
ଆଜି ତରକାରିପତ୍ର କିଛି ନଥୁଲା; ଭଲା ହେଲା । ଆଉ 
ଦେଖ, ଯେତେବେଳେ ଆମ ବାରିରେ ପନିପରିବା ଉତରିବ 
ନା, ମୁଁ ତମକୁ ଯେମିତି ହେଲେ ଦେବି ।” ନାକୁଆକ୍ର 
ଠକିଦେଇ ଠେକୁଆ ଆନନ୍ଦରେ କୂଦାମାରି ଘରକ୍ର ଧାଇଁଲା । 


BMgA 
N 


—— 


ଠେକୁଆ ଯିବାପରେ ନାକୁଆ ଶୁଣିପାରିଲା କିଏ ଜଣେ 
ତା କବାଟକୁ ମାରୁଛି । କବାଟ ଫିଟାଇ ଦେଖୁଲା, ତା 
ନାନୀଘର ଚିହ୍ନା ଚାକର ପିଲାଟି ଅନେକ ଗୁଡ଼ାଏ ପିଠାପଣା 
ଧରି ଠିଆ ହୋଇଛି । ନାନୀଘର ସେଦିନ ଓଷା କରିଥୁଲେ 
ବୋଲି ଭୋଗ ଦେଇ ପଠାଇଥ୍ଲେ । ନାକୁଆ ଭାବିଲା, ' ଖାଇବା 
ପାଇଁ ତ ପିଠାପଣା ଆଜି ଢେର୍‌ । ତହିଁକି ଭୋଗ ସାଥ୍‌ରେ 
ଆଇଁଷ ଖାଆନ୍ତି ନାହିଁ । ମନୁ ମଉସାଙ୍କ ଦେହ କ'ଣ ପୀଡ଼ା 


Digitized by srujanika@gmail.com 


୩୭ 
ପରକୁ ମାରିଲେ ଘରକୁ 


ହୋଇଥଲା ଯେ ସେ ଅଣ୍ଡା ଖୋଜୂଥ୍‌ଲେ । ଯାଉଛି ତା 
ହେଲେ, ତାଙ୍କରି ପାଖକୁ ଏ ଅଣ୍ଡାତକ ପଠାଇଦେବି ।” 
ମନ ଉଣା କରିବ ବୋଲି ଅଣ୍ଡା ଫେରେଇ ନଦେଇ 
ରଖ୍ଲେ। ଦେଖ୍ଲେ ଅଣ୍ଡା ତ ଆଉ ମାସେ କାଳ ରହିବ 
ନାହିଁ, ଯାହା ହେଲେ କରିବାକୁ ହେବ । 


ତାଙ୍କ ଘରଠୁ ଅଳ୍ପ ଦୂରରେ ଗୋଟିଏ ମୁସଲମାନ 
ବୃଢ଼ୀର ଘର । ଗାଁରେ ସେ ସମସ୍ତଙ୍କର ମାଉସୀ । ଭାରି 
ଗରିବ ସେ । ସମସ୍ତେ ତାକୁ ଭଲ ପାଆନ୍ତି । ତା ଦୁଃଖରେ 
ସମସ୍ତେ ଆହା କରନ୍ତି । ମନୁ ମଉସା ଭାବିଲେ, “ ଅଣ୍ଡାତକ 
ସେହି ବୁଢ଼ୀକକୁ ଦେଇଦେବା । ହବ ତ, ବିଚାରୀଟି ଦି ପଇସା 
ହେଲେ କେଉଁଠୁ ପାଇଯିବ । ନହିଲେ ତା'ର ଦିନେ ଅଧେ 
ତରକାରି ଚଳିଯିବ ।” 

ମନୁ ମଉସା ପାଖରୁ ଅଣ୍ଡା ପାଇ ବିନୀ ବୁଢ଼ୀ ଆନନ୍ଦରେ 
ନାଚିଗଲା । କେତେ ଆଶୀର୍ବାଦ - କଲା । କହିଲା, “ମନୁ, 
ତମେ ଯେମିତି ଭଲ ଲୋକ, ଭଗବାନ ତମର ସେମିତି 
ମଙ୍ଗଳ କରନ୍ତୁ । କୋଟି ପରମାୟୁ ଦିଅନ୍ତୁ ।”” ମନୁ ଯିବାପରେ 
ବ୍ରଢ଼ୀ ଅଣ୍ଡା ଭାଜିବା ପାଇଁ ଯେତେବେଳେ ବାହାରେ, ଶୁଣିଲା 
କିଏ ଜଣେ କବାଟକୁ ମାରୂଛି । କବାଟ ଫିଟାଇ ଦେଖୁଲା, 
ଠେକୁଆ ମୁହଁ ଆମ୍ଭିଳା କରି କବାଟ ପାଖରେ ଠିଆ ହୋଇଛି । 
ସତେ ଯେମିତି ତା'ର କଅଣ ହଜି ଯାଇଛି । ମନ ଯେମିତି 
ମଇଳା, ମୁହଁ ବି ସେମିତି ଆନ୍ଭିଳା । 

ବୃଢ଼ୀକୁ ଦେଖୁଲା ମାତ୍ରେ ଠୈେକୁଆ ଠୋ କରି 
କହିଲା, ' ମାଉସୀ, ତମେ ମାସେ ହେଲା ଦି ଟଙ୍କା ନେଲଣି । 
କହିଥ୍ଲ ପରା ସୁଧମୂଳ ମିଶାଇ ଅଢ଼େଇ ଟଙ୍କା ଆଜି ଦେବ 
ବୋଲି, କାହିଁ ?” 

୩୮ ଶିଶୂଶିକ୍ଷା କଥାମାନା 

ବୂଢ଼ୀ ଲାଜଲାଜ ହୋଇ କହିଲା,“ ସତରେ ବାପ, 
କଅଣ କରିବି ? ଜାଣୁ ତ ମୁଁ କେଡ଼େ ଦୁଃଖୀ । ମୋ 
ପାଖେ ମୋଟେ ଦ୍ଵଇ ଟଙ୍କା ଅଛି, ନେ । ବାକି ପଇସା 
ଦୁଇ ଚାରି ଦିନରେ ଯେମିତି ହେଲେ ଦେଇଦେବି । ଟିକିଏ 
ସତାର କର ବାପ ! 


po 
A 


IN Tangs 7) ଳି C.. = bs 20 B 


ଠେକୁଆ ମୁଁହ ଶୁଖେଇ କହିଲା, “ମୋତେ ଆଉ ସତାର 
କରିବା କଥା କହ ନାହିଁ, ମାଉସୀ ! ମାସେ କାଳ ସତାର 
କଲି । ଆଉ କେତେ କରିବି ?”” ସେତେବେଳକୁ ବୁଢ଼ୀର 
ଅଣ୍ଡା ଉପରେ ତା ନଜର ପଡ଼ିଲାଣି । ତା ଆଖ୍‌ ଠିକ୍‌ 
ଶାଗୁଣା ଆଖି । ବହୁ ଦ୍ରରକୁ ସେ ଦେଖ୍‌ପାରେ । ସେ 
କହିଲା, କାହିଁକି ତମ ଘରେ ତ ଏତେ ଅଣ୍ଡା ଅଛି । 
ଦି ଟଙ୍କା ଦିଅ; ବାକି ପଇସା ପାଇଁ ଅଣ୍ଡାତକ ଦିଅ ।. 

ପରକୁ ମାରିଲେ ଘରକୁ DE 


ଆମ ଅଡ଼ୁଆ ତୁଟିଯାଉ । ଫେର୍‌ ଆସି ତମକୁ ହଇରାଣ 
କରୁଥ୍‌ବି କାହିଁକି ? 


ବିନୀ ବିଚାରୀ ଆଉ କଅଣ କରନ୍ତା ? କେତେ ଆଶା 
କରିଥ୍ଲା, ସବୁ ଗଲା । ଠେକୁଆ ହାତକୁ ଅଣ୍ଡା ଚାରୋଟି 
ବଢ଼ାଇ ଦେଇ ବୂଢ଼ୀ କହିଲା, “ହେଉ ତେବେ, ନେ ।” 
ସତେ ଯେମିତି ବୁଢ଼ୀର ପାଟି ଭିତରୁ ଠେକୁଆ ଅଣ୍ଡାତକ 
ଠକି ନେଇଗଲା । ବେଙ୍ଗ କହେ ବେଙ୍ଗୁଲୀ ଲୋ ପୃଥୁବୀ 
କ୍ଷଣ କ୍ଷଣକେ ଆନ । 

୪୦ ଶିଶୁଗିକ୍ଷା କଥାମାଳା 


ଠେକୁଆ ମନେ ମନେ ଭାରି ଖୁସି । ପଚାଶ ପଇସାକୁ 
ଚାରିଟି ଅଣ୍ଡା ମାରି ଆଣିଛି । ପୁଣି ବଢ଼ିଆ ଅଣ୍ଡା । ପାଟିରୁ 
ତା'ର ଖାଲି ନାଳ ବୋହି ପଡୁଥାଏ; କିନ୍ଧ ବିଚରା ଜାଣେ 
ନାଇଁ, ସେ ସିନା ନାକୁଆକୁ ଠକିଥୂଲା, ଦଇବ ତାକୁ ଠକିଛି । 
ନାକୁଆକୁ ସେ ଯେଉଁ ଘୋଳ ଅଣ୍ଡା ଠକି ଦୈଇଥ୍‌ଲା, ବୁଢ଼ୀଠୁ 
ସେଇଆକ୍ୁର ନେଇ ଆସିଛି । ପରକୁ ମାରିଲେ ଘରକ୍ର ପଡ଼େ 
ସିନା ! 

ଅଣ୍ଡା ଖାଇବ ବୋଲି ଠେକୁଆ ଖୁସିରେ କରେଇ 
ବସାଇ ଅଣ୍ଡା ଭାଟିଲା । ଇହିଁ, କି ଗନ୍ଧ ! ଭିତରଟା ଗୋଟାପଣେ 
ଘୋଳ ହୋଇଯାଇଛି । ଗୋଟିଏ ନୁହେ ଗୋଟା ଗୋଟା 
କରି ଚାରିଟାଯାକ । ଗନ୍ଧରେ ପେଟରୁ ଭାତ ବାହାରି ପଡିବ । 


Digitized by srujanika@gmail.com 


ପରକୁ ମାରିଲେ ଘରକୁ ୪୧ 

ଠେକୁଆ ମୁଣ୍ଡରେ ହାତ ଦେଇ ବସିଲା । ବାଡ଼େଇ 
କଚାଡ଼ି ହେଲା । ଆଖ୍‌ ତା'ର ଲାଲ ଲାଲ ହୋଇଗଲା । 
କାନ ଟିଣ୍‌ ଟିଣ୍‌ ହୋଇ ଥରିଲା । “ସେ ବିନୀ ବୁଢ଼ୀ 
ତ କମ୍‌ ବଦମାସ୍‌ ନୁହେଁ ! କେଡ଼େ ସାହସରେ ଗୋଟାଏ 
ନୁହେଁ, ଚାରିଟାଯାକ ଅଣ୍ଡା ଠକି ଦେଇଛି ¦! ହଉ, ଏଇ 
ଥର ପାନେ ଦେବି ଯେ, ବୃଢ଼ୀ ଏକା ଥରକେ ଥଣ୍ଡା ହୋଇଯିବ, 
ରହ ଦେଖୁଛି ।”” ମାତ୍ର ଠେକୁଆ ଜାଣେ ନାହିଁ ସେ ନିଜ 
ପାଇଁ ଗାତ ଖୋଳୁଛି ! 

ଠେକୁଆ ଗାଁ ପଞ୍ଚାୟତରେ ଖବର ଦେବାରୁ ପଞ୍ଚାୟତ 
ବାବୁ ସାଙ୍ଗେ ସାଙ୍ଗେ ମକଦ୍ଦମା ବୁଝିବାକୁ ଆସିଲେ । ବୃଢ଼ୀର 
ଘର ପାଖେ ପହଞ୍ଚିବା ମାତ୍ରେ ଠେକୁଆ ରାଗିଯାଇ କହିଲା, 
“ବଦମାସ୍‌ ବୁଢ଼ୀଢ ତୋର ତ କମ୍‌ ସାହସ ନୁହେଁ । ମୋତେ 
ଗୋଟାଏ ନୁହେଁ, ଚାରିଟା ଯାକ ଅଣ୍ଡା ଠକିଦେଇ ବସିଛୁ ! 
ସବୁ ଘୋଳ ! ସେଗୁଡ଼ା କେତେ ଯୁଗର କେଜାଣି । ପଚା 
ଗନ୍ଧରେ ପେଟରୁ ଭାତ ବାହାରି ପଡ଼ିବ । ସେ ଅଣ୍ଡା କେଉଁଠୁ 
ଆଣିଲୁ କହ । ନହେଲେ ଆଜି ଦେଖୁବୁ ।”” 

ଗାଁ ପିଲାସବୁ ମଜା ଦେଖିବାକୁ ଘେରିଗଲେ । ପଞ୍ଚାୟତ 
ବାବୁଙ୍କୁ ଦେଖି ବୂଢ଼ୀ ଲାଜ ଓ ଭୟରେ ଥରିଗଲା । 
କହିଲା, “ବାପ, ମୋତେ ମିଛରେ ଗାଳି ଦିଅ ନାହିଁ । ସେ 
ଅଣ୍ଡା କଥା ମୋତେ ମୋଟେ ଜଣା ନାହିଁ । ମନ ବାବୁ 
ମୋତେ ସେ ଅଣ୍ଡାତକ ଆଜି ଦେଇଥୁଲେ ।” 

ପଞ୍ଚାୟତ ବାବ୍ରଙ୍କ ଆଖି ଏଡ଼େ ଏଡ଼େ ହୋଇଗଲା । 
“ସେ ମନୁବାବ୍ର ପୁଣି ଏଇସବ୍ର କାମ କରନ୍ତି ! ଆଚ୍ଛା ହଉ, 
ଦେଖିବା ଚାଲ । 

ମନୁକୁ ଦେଖିଲା ମାତ୍ରେ ଠେକୁଆ କହିଲା, “ମନୁ 
ତମେ ସତେ କେରି ସାହସରେ ଏମିତି ପଚା ଅଣ୍ଡା ବିନୀ 

ଶିଶୂଗିକ୍ଷା କଥାମାଳା 
୪୨ = 


ବୁଢ଼ୀକୁ ଦେଇଥ୍‌ଲ ? କେହି ଭଦ୍ରଲୋକ ଏମିତି କାମ କରନ୍ତି ? 
ଗୋଟିଏ ଦୁଇଟି ନୁହେ, ଚାରଟି ଯାକ ଅଣ୍ଡା ପଚା, ଘୋଳ ! 
ଅଃ, ଯେଉଁ ଗନ୍ଧ ! 

ମନୁ ଦେହରେ ମିଛ କଥା ଯାଏ ନାହିଁ । ସେ ରାଗିଯାଇ 
କହିଲା, “ଠେକୁଆ ଭାଇ, ମୁହଁ ସମ୍ଭାଳି କଥାବାର୍ଭା କର । 
ମୁଁ ସେ ଅଣ୍ଡା କଥା କିଛି ଜାଣେ ନାହିଁ । ନାକୁଆ ମତେ 
ସେଗୁଡ଼ିକ ଆଜି ଦେଇଯାଇଥ୍‌ୁଲା ।” 

ସମସ୍ତେ ଯାଇ ନାକୁଆ ପାଖରେ ପହଞ୍ଚିଲେ । ପିଲାଗୁଡ଼ା 
ମଉଜ ଦେଖ୍‌୍ବା ପାଇଁ ହୋ-ହୋ ହେଉଥଆନ୍ତି ୮ ପଞ୍ଚାୟତ 
ବାବୁ ନାକୂଆକୁ କହିଲେ, “ନାକ ତମକୁ ଗୋଟିଏ କଥା 
ପଚାରିବାକୁ ଅଛି ।” 

ନାକୁଆ ଟିକିଏ ଡରିଯାଇ କହିଲା, “ହଉ ଆଞ୍ଞା, 
ପଚାରନ୍ତୁ ।”” 


—~ 


“ଆଚୁ। ଶୁଣ । କଥା କଅଣ କି, ଆଜି ସକାଳେ 
ବିନୀ ବୁଢ଼ୀ ଠେକୁଆକୁ ଚାରିଟା ଅଣ୍ଡା ଦେଇଥୁଲା । ଭାଙ୍ଗିଲା 
ବେଳକୁ ଦେଖାଗଲା ସବୁଯାକ ଘୋଳ । କିନ୍ଧ ବୁଝିଲା ବେଳକୁ 
ସେ ଅଣ୍ଡାଗୁଡ଼ିକ ବିନୀକୁ ଦେଇଥ୍‌ଲା ମନୁ । ମନୁକୂ ପରା 
ତମେ କୁଆଡ଼େ ଦେଇଥ୍‌ଲ ? ଆଳୁ, ତମେ ଯଦି ଦେଇଥାଅ, 
ଏମିତି ଦୁର୍ଗବ ପଚା ଅଣ୍ଡା ଲୋକେ ଦିଅନ୍ତି ? ମୁଁ ଜାଣିବାକୁ 
ଚାହେ, ତମ ନିଜ କୂକୃଡ଼ା ସେ ଅଣ୍ଡା ଦେଇଥିଲା, ନା 
ତମେ ଅନ୍ୟ କୁଆଡୁ ଆଣିଥ୍‌ଲ ୨?” - 


ରାଗରେ ନାକୁଆର ନାକ କାନ ସବୁ ଲାଲ ପଡ଼ିଗଲା । 
ସେ ଗର୍ଜନ କରି କହିଲା, ‘“ କଅଣ ଆପଣ କହୁଛନ୍ତି ? 
ସେ ଅଣ୍ଡା ପରା ମୋତେ ନିଜେ ଠେକୁଆ ଦେଇଛି । ତାକୁ 
ପଚାରନ୍ତୁ ସେଇ ତ କହିବ । ମୋର କହିବା ଦରକାର 

a ୪୩ 
ପରକୁ ମାରିଲେ ଘରକ୍ର 


ନାହିଁ । ସେ ତ ସବ୍ର ଜାଣେ ।” 
ପଞ୍ଚାୟତ ବାବୁ ରାଗରେ ନିଆଁ । କାଗଜପତ୍ର ସବୁ 
ଫିଙ୍ଗିଦେଇ ଠେକୁଆକୁ କହିଲେ, “ଏ ଦୁନିଆରେ ପୁଣି ତମ 
ଭଳି ମିଛୁଆ ଲୋକ ଥା'ନ୍ତି ¦! ନିଜେ ପଣସ ଖାଇ ପର 
ମୁଣ୍ଡରେ ଅଠା ବୋଳନ୍ତି ¦ ନିଜେ ଚୋରି କରି ଅନ୍ୟକୁ 
» 


NN ua HT 


ଚୋର କରିବାପାଇଁ ଚେଷ୍ଟା କରନ୍ତି ¦ ଭାବିଲ୍‌ ତମେ 
ଅକାରଣରେ କେତେ ଲୋକଙ୍କ ସମୟ ନଷ୍ଟ କରିଛ ? ସେଗୁଡ଼ା 
ଯେତେବେଳେ ତମ ଅଣ୍ଡା , ତମେ ନିଶ୍ଚୟ ଜାଣିଥାନ୍ତ ଭଲ 
କି ମନ୍ଦ । ଏ ତୁମର ନିଜ ଚଲାକି, ନା ?”' 

ଶିଶୁଶିକ୍ଷା କଥାମାଳା 
୪୪ ee " 
ଠେକୁଆର ଆଉ ପାଟ ଫଟଲା ନାହଁ । ଚୋର ମୁହ 


ତ ଗୋଜା; ଆଉ କହନ୍ତା କଅଣ ? ନାକୁୂଆ ବିରକ୍ତ ହୋଇ 
କହିଲା, “ଆଜ୍ଞା, ଆପଣ ଜାଣନ୍ତି ନାହିଁ, ଏହି ଠେକୁଆଟା 
ଭାରି ଠକ, ଭାରି ଛୋଟ ଲୋକ । ଜୀବନରେ କେବେହେଲେ 
ଦିନେ ସେ କାହାକୁ ଭଲ ଜିନିଷ ଦେଇ ନାହିଁ । ମୁଁ ସେତେବେଳେ 
ଭାବଦୁଥ୍ଲି ଟି ଅଞ୍ତାଗୁଡ଼ା ଖରାପ ହୋଇଥ୍‌ବ ବୋଲି ! ଯାହା 
ହେଉ ଠକକୁ ଠିକ୍‌ ହୋଇଛି । ତା'ରି ବେତ ତା'ରି ପିଠିରେ 
ବାଜିଛି । 

ଗାଁ ପିଲାଙ୍କ ଖୁସି ଦେଖେ କିଏ ? ତାଳି ମାରି 
ସମସ୍ତେ ନାଚିଲେ, ' ଏଇ ରେ, ଠକ ଠେକୁଆ !' 

